
ГЕ ўОСВХАІ, ВІЕГОВОЗ5ІЕМ 
»ГА РАТВІЕ" 


Бунт арабсна-музулманснага сьвету 


Да найважнейшых палітычных па- 
дзеяў апошняга часу, якія ня сходзяць 
зь першых балонаў сусьветнае прэсы и 
парадку дня міжнародных канфэрэн- 
цыяў, належаць бясспрэчна справы, што 
разыгрываюцца на Блізкім Усходзе -- 
у Пэрсыі й Эгіпце: справа нацыяналіза- 
цыі іранскае нафты, гэтак і аднаста- 
роньняе адкліканьнеЭгіптам англа-эгіп- 
скіх дагавораў аб абароне Суэцкага ка- 
налу й супольнай англа-эгіпекай ад- 
міністрацыі Судану. 

Скрайна варожыя да Захаду выступ- 
леньні ў Іране й Эліпце пашыраюцца 
на ўвесь арабска-музулманскі сьвет 1 
ахопліваюць што раз новыя краіны. Гэ- 
так сьледам за Пэрсыяй і Эгіптам дама- 
гаецца ўжо зрэвідаваньня падпісанага 
ў 1930 г. дагавору з Ангельшчынай на 
29 год і Ірак, а ў францускім Мароко 
сільна развіваюцца незалежніцкія рухі, 
а апошнім часам Мараканскі Каардына- 
цыйны Камітэт дамагаецца паставіць 
пытаньне незалежнасьці Мароко на па- 
радку дня цяперашняй сэсыі Задзіноча- 
ных Нацыяў. Варожыя супраць Захаду 
крокі маюць месца й у Ярданіі й Па- 
кістане, дзе нядаўна дайшло на гэтым 
фоне да ўбіўства караля Ярданіі Абду- 
лага й прэм'ера Пакістану Ліякват Алі- 
хана. 

Усе гэтыя падзеі не зьяўляюцца зд 
сябе адасобленымі, але існуе між імі 
цесная прычыновая сувязь. Яны зьяў- 
ляюцца генэральным, выкліканым тымі 
самымі прычынамі, бунтам арабска- 
зузулманскага сьвету супраць Захаду, 
“о толькі адна музулманская Турэччы- 
на, дзякуючы багатай гаспадарстваў- 
скай традыцыі й палітычнай дасьце- 
ласьці, непарушна стаіць па старане за- 
ходніх гаспадарстваў. 


ПРЫЧЫНЫ НЕЗДАВАЛЕНЬНЯ 


Гэтыя прычыны хаваюцца ў гіста- 
рычным разьвіцьці сацыяльна-экана- 
чічных і нацыянальна-палітычных да- 
гыненьняў на фоне сільнага духовага 
ўзьдзейваньня задзіночваючай усе гэтыя 
народы й плямёны музулманскай рэлігіі 
з аднаго боку й уплыву эўрапэйскіх ка- 


ляніяльных гаспадарстваў, што экс- 
пляатавалі вялізарныя натуральныя 
багацьці Блізкага Усходу -- з другога. 


Тіж гэтымі дзейнікамі, рухаючымі па- 
літычным і сацыяльным разьвіцьцём 
Блізкага Усходу, узьніклі войстрыя су- 
пярэчнасьці, што й давялі да сяньняш- 
няга выбуху. 

Створаны й усанкцыянаваны іслямам 
чутраны сацыяльны й грамадзкі лад 
стаяў на перашкодзе ўсякім далёка 
йдучым рэформам, якіх вымагалі палі- 
тычныя й эканамічныя патрэбы. У 
арабска-музулманскіх краінах яшчэ й 
сяньня пануе адсталы напоўфэадальны 
тад, які кладзе асаблівыя цяжары на 
зяднейшыя слаі насельніцтва й родзіць 
вялікія супярэчнасьці між традыцыяй 


і вымогамі сучаснасьці. На пераломе 
ХІХ і ХХ стагодзьдзяў музулманскі 
Усход быў яшчэ нязвычайна бедным 


і адсталым з гледзішча культурна-цы- 
вілізацыйнага. Дзякуючы свайму рэлі- 
гійнаму фанатызму й гэтай адсталасьпі 
ён ня мог падпасьці пад уплыў заходня- 
эўрапзскай мэнтальнасьці. Аднак сянь- 
ня палажэньне шмат у чым зьмянілася. 
Блізкі Усход знаходзіцца цяпер у фазе 
прысьпешанай індустрыялізацыі, а яго- 
зе насельніцтва усьведаміла сабе вя- 
лізарныя натуральныя багацьці іхных 
краінаў. 

Сацыяльна-эканамічныя працэсы апо- 
шняга часу выклікаюць няўхільную па- 
трэбу далёка йдучых сацыяльных рэ- 
формаў і грамадзкае перабудовы жыць- 
ця. Але ўся бяда ў тым, што гэтыя на- 
туральныя імкненьні пайшлі ў хваль- 
шывым, скрайна нацыяналістычным кі- 
рунку. Імкненьне да сацыяльнага пера- 
вароту ўнутры краінаў шукае сабе вы- 
хаду ў тэндэнцыях навонкі -- у рас- 
паленьні варожасьці да эўрапэйскага 
сьвету, які на думку масаў Зьяўляецца 
адзінай прычынай усяго зла. ІШыбкая 
эманцыпацыя арабскіх краінаў навэн- 
кі, у выніку якой было ўтворанае па- 
кістанскае гаспадарства й звольненыя 
Бурма, Інданэзыя, Пэйлон ад апекі эў- 


рапэйскіх каляніяльных гаспадарстваў, 
выклікала церазьмернае пачуцьцё на- 
цыянальнае гордасьці, якая ў крытыч- 
ныя мамэнты даходзіць да стану эгзаль- 
тацыі. 

З гледзішча палітычна-гаспадарстваў- 
скага ўсе гэтыя краіны зьяўляюцца 
вельмі маладымі й палітычна недась- 
пелымі. Гэтак Эгіпт быў ад 1904 г. пад 


брытанскім пратэктаратам і толькі ў 
1922 г. стаўся незалежным каралеў- 
ствам. Сырыя аж да 1941 г. падлягала 


мандату Лігі Нацыяў, які Зь ейнага да- 


ручэньня выконвалі французы. Лібан, 
пасьля францускай мандатнай адміні- 
страцыі, стаўся толькі ў 1941 г. неза- 


лежнай рэспублікай. Ірак стаўся неза- 
лежным каралеўствам у 1942 г. пасьля 
брытанскай мандатнай адміністрацыі. 
Ярданія толькі ў 1946 г. зтрымала неза- 
лежннасьць, выйшаўшы з пад мандату 
Задзіночаных Нацыяў. І шмат іншых 
музулманскіх краінаў толькі ў вапошні 
часе прыступіла да будовы собскіх не- 
залежных гаспадарстваў. 

І Вось усе гэтыя скрайныя супярэч- 
насьці ўнутры арабска-музулманскага 
сьвету пры ягонай культурнай адста- 
ласьці й палітычнай недасьпеласьці й 
прывялі да сяньняшніх завастрэньняў, 
якія пераходзяць часта ўсякія межы й 
пхаюць усходніх палітыкаў часамі на 


ы 


неразважныя й шкодныя для інтарэсаў 
собскіх краінаў дзеяньні. 


КЛЮЧАВОЕ ПАЛАЖЭНЬНЕ 
БЛІЗКАГА УСХОДУ 


Варожыя крокі Ірану й Эгіпту зьяў- 
ляюцца непасрэдна ськіраванымі су- 
праць Ангельшчыны, Тым ня менш ад- 
нак яны датычаць усяго заходняга сьве- 
ту. У насьпяваньні няўхільнага кан- 
флікту з Савецкім Саюзам як з гле- 
дзішча эканамічнага, гэтак і стратэгіч- 
нага займае Блізкі Усход вельмі важ- 
нае ключавое палажэньне. 


(Заканчэньне на 2 балоне) 


шш ША Цу ШШ ІШ ЦІ НЦЦШЦШЦЦЦНЦШЦЕ  ЦШШЦЦЦ 


Замежная палітыка Вялікабрытаніі 


аш 





перад вялікімі праблемамі 


Як можна было прадбачыць, парт- 
фэль міністра замежных справаў Вя- 
лікабрытаніі ў новым урадзе Чэрчыля 
атрымаў Антон Ідэн, які абыймае гэтае 
становішча ўжо трэйці раз. Ягонае за- 
даньне будзе цяжкім і адказным у су- 
вязі з тым, іцто Вялікабрытанія стаіць 
перад цэлым радам важных міжнарод- 
ных праблемаў, ад разьвязаньня якіх 
будзе ў вялікай меры залежыць ейны 
будучы лёс і значэньне ў сьвеце. 

Сяньняшняе палажэньне Ангельшы- 
НЫ ў СЬееці. зьяўляецца найболыц кры- 
тычным, чымсьці калі-небудзь у гісто- 
рыі гэтае краіны. Ангельшчына пасьля 
апошняе сусьветнае вайны ня толькі 
страціла сваю вядучую сусьветную ролю 
на карысьць ЗША, але й ейнае значэнь- 
не ў Эўропе моцна пахіснулася. Вось- 
жа калі нельга ўжо прывярнуць міну- 
лага блеску Вялікабрытаніі ў сусьвет- 
ным маштабе, то ўсе аднак сымптомы 
гавораць за тым, іцто ўрад Чэрчыля 
будзе ўсімі сіламі намагацца пераняць 
кіруючую ролю ў Эўропе. А гэта будзе 
вымагаць ад замежнай палітыкі Ангель- 
шчыны разьвязаньня цэлага раду важ- 
ных міжнародных праблемаў, якія яш- 
чэ ў сувязі з апошнімі няўдачамі на 
Блізкім Усходзе не зьяўляюцца ані про- 
стымі ані лёгкімі. 

Перад замежнай палітыкай Ангель- 
шчыны стаіць дзесяць наступных кар- 
дынальных палітычных праблемаў, якія 
змушаная яна будзе разьвязаць або за- 
няць да іх сваё выразнае становішча: 

1. Справа Эгіпту й Судану: Варожыя 
супраць ангельскія выступленьні ў Эгіп- 
це трываюць далей і ня відаць, пакуль 
што, ніякіх пэрспэктываў на іхнае па- 
лагоджаньне. Надзея на ўдзел Эгіпту ў 
ролі аднаго із закладчыкаў заплянава- 
нага абароннага пакту Сярэдняга Усхо- 
ду, каб такім шляхам зьліквідаваць за- 
існаваўшы канфлікт, поўнасьцю разь- 
веілася пасьля таго, калі эгіпекі ўрад 
катэгарычна адкінуў праект ягонага 
ўдзелу ў гэтым пакце. Што-ж датычыц- 
ца Судану, фармальнае прылучэньне 
якога да Эгіпту ўжо адбылося, дык Ан- 
гельшчына здаецца пойдзе па лініі поў- 
нае гаспадарстваўскае незалежнасьці гэ- 
тага краю. Ня гледзячы на тое, што 
бясьпечнасьць Сузцкага каналу Зьяў- 
ляецца справай міжнароднай і што 
ёсьць яна ня менш важнай і для Амэ- 
рыкі, як і для ўсіх гаспадарстваў Ат- 
лянтычнага пакту, то аднак загроза 
бясьпечнасьці Суэцкага каналу у пер- 
шую чаргу б'е па Ангельшчыне -- па 
ейным палітычным аўтарытэце, экана- 
мічным разьвіцьці й ейных абаронных 
плянах. Таму высілак Ангельшчыны 
дзеля ўтрыманьня статусу кво ў зоне 
Суэцкага каналу мусіць быць найболь- 
шы. 

2. Справа пэрскае нафты. Гэтага ня 
менш жыцьцёва важнага пытаньня не 
ўдалося дасюль разьвязаць ня толькі 
самой Ангельшчыне, але й Задзіноча- 
ным Штатам Амэрыкі, якія, як паказала 
місыя Гарымана ў "Тэгэране й нядаўна 
адбытыя ў Вашынгтоне канфэрэнцыі 
іранскага прэм'ера Масадэка з прэзы- 
дэнтам Труманам і міністрам замежных 
справаў ЗІПА Эчысонам, актыўна пася- 


рэднічылі ў гэтай справе. Не змагла па- 
лагодзіць англа-іранскага спору й між- 
народная інстытуцыя -- Рада Бясьпеч- 
насьці. Гэтая апошняя пастанавіла ад- 
лажыць далейшыя нарады ў гэтым пы- 
таньні да часу, калі міжнародны тры- 
бунал у Гаазе вырашыць справу кам- 
пэтэнцыі Рады Бясьпечнасьці ў англа- 
іранскім споры. Іранскі ўрад ня думас 
аднак ісьці на ніякія ўступкі, што ўск. 
справу камплікуе далей і ставіць Ан- 
гельшчыну перад асаблівымі труднась- 
цямі. 

3. Брытанска-амэрыканскія дачынене- 
ні Брытанскі ўрад будзе бясспрэчна 
імкнуцца да загарантаваньня як най- 
болыьцае помачы Амэрыкі ня толькі 
дзеля ўтрыманьня сваіх пазыцыяў у зоне 
Суэцкага каналу, але таксама й у па- 
лагоджаньні ў духу собскіх інтарэсаў 
усіх рэвізыяністычных імкненьняў на 
Блізкім Усходзе. Каб гэтую помач Амэ- 
рыкі запэўніць, Ангельшчына будзе зму- 
шаная цясьней зьвязаць свой лёс Зь лё- 
сам Амэрыкі й больш станоўча пад- 
трымліваць ейную пазыцыю на між- 
народным груньце. 

4. Справа абароннага пакту Сярэднага 
Усходу. Перад ангельскай дыплямацыяй 
будуць стаяць два важныя пытаньні: 
1. Як дасягнуць, каб пакт Сярэдняга 
Усходу стаўся моцным абаронным дзей- 
нікам бяз удзелу ў ім Эгіпту й эвэн- 
туальнай адмовы за ўзорам Эгіпту пры- 
ступіць да пакту іншых арабскіх гаспа- 
дарстваў? 2. Якім спосабам прыцягнуць 
гаспадарства Ізраэля да ўдзелу ў пакце, 
каб унікнуць узнаўленьня жыдоўска- 
арабскага канфлікту? 

5. Дачыненьні з Савецкім Саюзам. Пад- 
час перадвыбарнай камапніі з кансэр- 
ватыўных колаў Вялікабрытаніі былі 
чуваць галасы пра патрэбу скліканьня 
канфэрэнцыі вялікай чацьвёркі, пра раз- 
мову із Сталінам. Таму астаецца сяньня 
пытаньне адкрытым, ці Вялікабрытанія 
будзе імкнуцца да скліканьня гэтай кан- 
фэрэнцыі, ці будзе чакаць на ініцыяты- 
ву з боку саветаў. Некаторыя колы 
Вялікабрытаніі сур'ёзна баяцца, што Вя- 
лікабрытанія можа выбраць “свой інды- 
відуальны шлях у дачыненьні да Са- 
вецкага Саюзу, які на радасьць Сталіну 
пахісьне адзінства дэмакратычнага сьве- 
ту. Выдаецца аднак, што заява кансэр- 
ватыстых аб шуканьні паразумленьня 
із Сталінам была перабвыбарным агіта- 
цыйным трыкам, пры помачы якога яны 
імкнуліся знэўтралізаваць агітацыйны 
трык ляйбурыстых, што прыход Чэр- 
чыля да ўлады ўцягне Ангельшчыну ў 
новую вайну. Аб гэтым да некаторай 
меры можа сьветчыць нядвузначная 
заява Ідэна, зробленая ім перад выба- 
рамі: «Мы будзем дакладна правяраць 
усякую прапазыцыю Саветаў, але ня 
будзем запохлівацца прыгожымі слова- 
мі, за якімі не стаяць канкрэтныя чы- 
ны». 

6. Справа Нямеччыны. Гэтая праблема 
абыймае тры цесна зьвязаныя з сабою 
пытаньні, да якіх новы ангельскі ўрад 
будзе змушаны заняць сваё становішча: 
пытаньне задзіночаньня Нямеччыны, па- 
лажэньне ў Усходняй Нямеччыне й пы- 
таньне ўдзелу Нямеччыны ў вабаронных 


прыгатаваньнях Эўропы. Судзячы з рэз- 
нейшых высказваньняў Чэрчыля на гэ- 
тую тэму, не падлягае найменшаму сум- 
ліву, што Ангельшчына выскажыцца за 
як найболыцы нямецкі ўдзел ў вабарон- 
ных плянах Эўропы, а ў сувязі з гэтым 
будзе змушаная шырэй падтрымлізаць 
ЗІІІА у іхных імкненьнях да прывяр- 
неньня Нямеччыне поўнага сувэрэнітэту. 

7. Брытанска-францускія дачыненьні: 
«Лерад некалькімі тыднямі францускі мі- 
ністар замежных справаў Шуман вы- 
сказаўся За канвечназсьцю ясцага спроціі 
заваньня брытанска- францускіх узаема- 
дачыненьняў перадусім з гледзішча на 
эўрапэйскія, як і блізкаўсходнія пра- 
блемы. Астаецца тады на сяньняшні 
дзень пытаньне адкрытым, якое станэ- 
вішча займе Ангельшчына ў галіне су- 
працоўніцтва з «Францыяй. 

8. Эўрапэйская палітыка Вялікабры- 
таніі. Тут вынырае пытаньне, якое ста- 
новішча займе новы ангельскі ўрад У 
дачыненьні да кантынэнтальна-эўрапэй- 
скіх фэдэзрацыйных плянаў, пляну Шу- 
мана й эўрапэйскай арміі й якую рол.о 
захоча адыграць Ангельшчына ўва ўсіх 
гэтых плянах. 

9. Задзіночаныя Нацыі. Гэтае пытань- 
не чабірае асаблівай вайстрыні ў сувязі 
З тым, што орган ЗН -- Рада Бясьпеч- 
насьці, будучы па свайму характары 
найбольш правамоцным аўтарытэтам у 
вырашэньні міжнародных спораў, не 
апраўдала аднак спадзяваньняў Ан- 
гельшчыны ў ейным споры за іранскую 
нафту. Апошнім часам ангельская кан- 
сэрватыўная прэса войстра заатакавала 
Задзіночаныя Нацыі, закідаючы, што гэ- 
тая інстытуцыя інакш адносіцца да ін- 
тарэсаў ЗША й зусім інакш да ангель- 
скіх. У далейшым справа камплікуецца 
тым, іцто гэтае незадаваленьне паліты- 
кай ЗН пераносіцца й на ўзаемадачы- 
неньні Ангельшчыны з ЗША, так як на 
думку ангельцаў гэтая інстытуцыя зьяў- 
ляецца поўнасьцю на ўслугах амэрыкан- 
скай замежнай палітыкі. У палітычных 
колах лічацца навет з думкай, што 
Ангельшчына будзе імкнуцца да зьме- 
ны Карты ЗН. 

10. Карэя й камуністычны Кітай. Ка- 
ліеўрад Этлі вызнаў камуністычны Кі- 
тай, Чэрчыль быў супраць такой паста- 
новы й войстра крытыкаваў гэты крок 
ляйбурыстаўскага ўраду. Таму цяпер ня- 
звычайна інтрыгуючым зьяўляецца пы- 
таньне, ці Чэрчыль выцягне ўсе кан- 
сэквэнцыі із занятага ім раней стано- 
вішча й анулюе вызнаньне камуністыч- 
нага ўраду Мао-Тсэ-Тунга, ці пагодзіцца 
З ужо дакананым фактам? 

Зь пералічаных вышэй праблемаў за- 
межнае палітыкі, якія стаяць перад но- 
вым ангельскім урадам, бачым, што 
адыход Этлі й пераняцьце ўлады Чэр- 
чылем ня ёсьць звычайнай зьменай вар- 
ты на брытанскім гаспадарстваўскім ха- 
раблі. Прыход да ўлады Чэрчыля абаз- 
начае ў многіх выпадках Зьмену аснаў- 
нога курсу вялікабрытанскай замежнай 
палітыкі, а ў кажным выпадку ўнясень- 
не большай яснасьці й станоўчасьці Ў 
пазыцыі Вялікабрытаніі да першарад- 
ных міжнародных праблемаў. 

(-іч) 

34-ая гадавіна 
сусьветнага злачынства 


7 лістапада ўвесь камуністычны сьвет 
шумна адсьвяткаваў 34-ую гадавіну ка- 
стрычніцкай рэвалюцыі, якая забясьпе- 
чыла перамогу бальшавіцкай партыі ў 
расеі й распачала няведамае яшчэ ў 
сьвеце нявольніцтва, фізычны й мараль- 
ны тэрор у дачыненьні да народаў, што 
палі ахвярамі камуністычнага рэжыму. 
Кастрычццкая рэвалюцыя палажыла 
таксама пачатак расейска-бальшавіцкім 
імкненьням да запанаваньня над цэлым 
сьветм, націскаючы на ягоную яшчэ сва- 
бодную частку, звонку, як і падміноў- 
ваючы знутры. 

Увесь кіраўнічы апарат Савецкага 
Саюзу, як і паслухмяныя яму камуні- 
стычныя агентуры цэлага сьвету ў гэты 
дзень аж расьпіналіся выхваляючыся 
эпахіяльнымі заваяваньнямі кастрычні- 
ка для дабра й прагрэсу ўсяе людзкась- 
ці, бессаромліва заяўляючы, што ка 
стгрычніцкая рэвалюцыя зьнішчыла раз 
назаўсёды эксцяяатацыю чалавека ча- 
лавекам, паняволеньне народу народам 
і адкрыла людзкасьці шырокі шлях" да 
запраўднага іцчасьця, прагрэсу й дабра- 
быту. 

Аб гэтым усьцяж крычала й крычыць 
бальшавіцкая прапаганда. Але ў за- 
праўднасьці зроджаная кастрычніцкай 
рэвалюцыяй савецкая сыстэма зьяў- 
ляецца жахлівай формай нявольніцтва, 
фізычнага й маральнага тэрору, нацыя- 
нальнага прыгнечаньня, эканамічнага 
вБызыску й сацыяльнай экспляатацыі. 
Для бальшавіцкага паняволеньня, зьдзе- 
ху над чалавечай годнасьцю й найбольш 
Выраслназанага вызыску най Знойдзем 
параўнаньня ані ў паняволеньні й вы- 
зыску старажытных эгіпцыянаў іхнымі 
фараснамі, ані рымскіх нявольнікаў 
іхнымі патрыцыямі, ані ўрэшце ў пры- 
гоньніцкай сыстэме ў нашай бацькаўш- 
чыне. Хіба ўсе гэтыя клясычныя формы 
нявольніцтва ўзяты разам маглі-б зраў- 
наважыць той жудасны нявольніцкі 
стан, якім зьяўляюцца ўсе заваяваньні 
кастрычніка. 

А што прынесла кастрычніцкая рэва- 
лоцыя беларускаму народу? Піры по- 
мачы масавых расстрэлаў і ссылак у 
лягеры прымусовае працы былі ў імя 
ідэяў кастрычніка фізычна зьнішчаныя 
цэлыя тысячы перадавой беларускай ін- 
тэлігенцыі, паэтаў, пісьменьнікаў, наву- 
коўцаў, культурных і грамадзкіх дзея- 
чоў і каля трох мільёнаў беларускага 
сялянства. ІГіеравагаю фізычнае сілы ра- 
сейскага бальшавізму быў разбураны 
новы гмах беларускага незалежнага га- 
спадарства, а волялюбны беларускі на- 
род, пазбаўлены ўсіх палітычных і на- 
цыянальных правоў, стаўся аб'ектам 
прымусовае русыфікацыі. Аснованы на 
матарыялістычным сьветапаглядзе каму- 
нізм намагаецца вырваць з душы на- 
шага народу ягоныя рэлігійныя пачуць- 
ці, як і зьнішчыць у ім усякія ідэалі- 
стычныя парывы. У той час, калі ўсе 
вольныя народы. сьвету раўналежна “з 
разьвіцьцём культуры й тэхнікі бесь- 
перапынна йдуць наперад, Беларусь ва 
працягу бальшавіцкага панаваньня бы- 
ла даведзеная да стану суцэльнае руіны, 
а беларускі народ за сваю непасільную 
працу атрымлівае ў заплаце вечныя ня- 


стачы, голад і прымітыўныя ўмовы 
ЖЫЦЬЦЯ. 
Такі агульны білянсе раскрычаных 


бальшавікамі гістарычных заваяваньнаў 
кастрычніка, якія ня шчасьце й дабра- 
быт, але непасільныя мукі й горкія 
сьлёзы прынесьлі беларускаму народу. 
Такі-ж самыя няшчасьці сталіся ўдзе- 
лам усіх тых народаў, што, як і народ 
беларускі, апынуліся супраць сваей волі 
пад бальшавіцкім панаваньнем. 

Усе гэтыя няшчасьці, што прынёс 
балыцавізм для паняволеных ім наро- 
даў, прыгатаўляе чырвоны Крэмль і для 
цэлага сьвету. А каб найхутчэй зрэалі- 
заваць свае праступныя мэты, ён пад- 
міноўвае ўсе народы й краіны сьвету 
ядам сваей ілжывай прапаганды, для 
праводжаньня дывэрсыі й актаў саба- 
тажу творыць свае пятыя калёны. Воль- 
ны дэмакратычны сьвет, ідучы супраць 
голасу свайго сумленьня дзеля дасяг- 
неньня каньюнктуральных і сумліўных 


(Заканчэньне на 2. балоне) 


Бунт ар 


Для лепшага зары?нтаваньня чытачоў 
аб вялізарным значэньні для Захаду 
порскае нафты, прывядзём некалькі: 
лічбаў і датаў. У 1901 г. ангелец Більям 
Дарсі атрымаў за 20.000 даляраў вы- 
ключны манаполь на эксплязтацыю 
іранскае набэты, якая магла быць зной- 
дзеная на тэрыторыі 1,3 мільёнаў ква- 





дратных кілямэтраў Поэрсыі, Сем гэд 
цяжкае працы ў вябзарных выцаткаў 
каштавала, пакуль былі адкрытыя ў 


1998 г. першыя нафтовыя крыніцы. Та- 
ды-ж засноўваецца Англа - ірапнскае 
нафтовае таварыства, а ў 1914 г. атрым- 
лівае цяперашні ангельскі прэм'ер Чэр- 
чыль за 10 мільёнаў даляраў для бры- 
танскага ўраду права кантролі над ім. 
Пачынаючы з 1908 г., адбываецца бесь- 
перапынная прадукцыя іранскае наб- 
Ты, якая ў вапошнім часе перавысіла 
35 мільёнаў тонаў у год. Нафта плызе 
з многалікіх нафтовых палёў цераз 
нафтавыя правады даўжынёю 2800 кі- 
лямэтраў да найвялікшай у сьвеце набр- 
товай рафінзрыі ў Абадаче. 

Вартасьць толькі аднэй рафінэрыі ў 
Абадане аблічваецца на суму 560 мільё- 
наў даляраў. Агульцзя вартасьц. усіх 
нафтовых уладжаньняў у Цэрсыі мае 
перавышаць адзін мільярд. Уся праца 
над прадукцыяй нафты выконвалася 
2125 ангельскімі спэцыялістымі й ура- 
даўцамі пры помачы 60-80 тысячаў 
іранскіх работнікаў. Брытанскія танке- 
ры транспартавалі іранскую нафту на 
ўсе суьветныя рынкі Збыту. Транспар- 
там нафты былі занятыя 142 ангельсхіч 
спэцыяльныя караблі, а 38 далейшых 
знаходзіцца Ў будове. Англа-іранскае 
нафтовае таварыства, апрача ВІіэрсыі, 
мае ў сваім распараджэньні рафінэрыі 
ў Нямеччыне, Вялікабрытаніі, Францыі, 
Ізразлю й Аўстраліі, а свае прадажны 
агентуры ў цэлым сьвеце. 

У пачатку трыццатых гадоў на дама- 
ган»не ірансхага ўраду й пры пасярэд- 
ніцтве Лігі Нацыяў было заключанае 
новае пагадненьне, якое забясьпечыла 
болыпы Зыск для іранскага ўраду й 
абмежавала тэрыторыю для Антла-іран- 
скага таварыства да 256.000 кв. клм. Ў 
1949 г. было падпісанае новае пагад- 
неньне, якое павялічыла іранскіл да- 
ходы й прадбачыла ўвядзеньне пэрсаў 
у склад дырэкцыі таварыства. Аднак 
гэтае пагадненьне ня было іранскім 
парлямантам ратыфікаванае, а іранскі 
прэм'ер Размара, які ў канцы сакавіка 
сёлета настойваў на ратыфікацыі, быў 
чатыры дні пезьцой замардаваны. 2 тра- 
веня пастановаю парлямайту ў '“згеране 
былі ўсе рафінэрыі нацыяналізаваны", 
а некалькі месяцаў пазьней ангельсяі 
тэхнічны пэрсанал быў змушаны пакі- 
нуць Пэрсыю. 

Што-ж датычыцца Судану, які адна- 
староньнім зарваньеем эгіпцянамі англа- 
эгіпскага дагавору з 1899 г. фармальнз 
зьяўляецца прылучаным да Эгіпту, дых 
зьяўляецца ён вялізарнай краінай ні 
2.5 мільёны кв. клм., насельніцтва яко- 
га выносіць толькі 71,5 мільёнаў жыха- 
роў. У 1898 г. ён быў заваяваны бры- 
танцамі, якія стварылі Зь яго суполь- 





аўсна-? 





1УЗУЛМ 


(Заканчэньне) 


кондомінію, 
азміністраваную практычна ангельцамі. 
Значэньне Судану для заходняга сьвету 


ную брытанеска-эгіпскую 


палягае на ягоным ключавым пала- 
жэьньні на афрыканскім кантынэнце, 
якое дае магчымасьць кантраляваць 


усю гэтую частку сьвету. Для Ангель- 
шчыны зьяўляецца Судан нязвычайна 
важнай крыніцай сыравіны для ангель- 


скага тэкстыльнага промыслу -- бавоў- 
ны, якая становіць звыш 699/0 усяго 
экспарту гэтае краіны. Тэкстыльныя 


хвабрыкі сярэдняангельскай прамысло- 
вай акругі Ленкіцыр Зьвязаныя «па 
жьцьцё й сьмерць» з Суданам, а Судан 
узаемна з» імі. 

Але найважнейшую ролю адыгрывае 
для Захаду Блізкі Усход з гледзішча 
на ягонае стратэгічнае палажзньне ў 
насьпяваючым канфлікце Захад-Усход. 
Дзякуючы свайму выключнаму гезпалі- 
тычнаму палажэньню Блізкі Усход 
зьяўляецца натуральным памостам, што 
злучае Эўропу, Азыю й Афрыку. Хто 
зь сяньняшніх сусьветных магутнасьцяў 
будзе мець кантроль над Блізкім Усхо- 
дам, у таго будзе й ключ ад гэтых трох 
часьцей сьвету. Канкрэтна, Блізкі Усход 
зьяўляецца пэнтральнай пазыцыяй аба- 
роны Міжземнаморскага прастору, Індыі 
й Афрыкі, а для Эўропы ён становіць 
паўдзённы фланг Атлянтычнага пакту. 
Сузцкі канал, што зьяўляецца собскас»- 
цю Ангелдыцчыны й знаходзіцца на тэ- 
рыторыі Эгіпту, ёсьць найкарацейшаё 
штучнай магістраляй, якая злучае Ат- 
лянтычны акіян з акіянам Індыйскім 
і зіяўляецца адзіным проётым шляхам 
з Эўропы ў сярэднюю, паўдзённую й 
далёкаўсходнюю Азыю, а таксама ў 
Аўстралію й Новую Зэляндыю. 


ШТО ПРАДПРЫМЕ ЗАХАД? 


Усьведаміўши выключнае эканаміч- 
нае й стратэгічнае значэньне Блізкага 
Усходу для абаренных мэтаў Захалу. 
станецца ясным, іцто заходні сьвет пі 
за якую цану ня здасьць сваіх блізка- 
ўсходніх пазыцыяў, а зробіць усё для 
яго магчымае, каб утрымаць гэтую важ- 
ную тэрыторыю ў варэіце сваіх уплы- 
ваў. 

Што датычыцца спору за 
нафту, дык дзякуючы няўступліваму 
становішчу Ірану й поўнай няўдачы 
дасюлешніх намаганьняў Захаду справа 
зайшла ў тупік. І на сяньняшні дзень 
Захад яшчэ ня высунуў ніякага новага 
праекту, які даваў-бы надзеі” на лікві- 
дацыю спору. 


іранскую 


У дачыненьні да Судану некаторыя 
сымптомы гавораць Зза тым, што Захад 
будзе склонны да прызнаньня поўнага 
сувэбсэнітэту Судану, тым больш, што 
й суданцы ня выказваюць асаблівай 


з, 


ахвоты папасьці ў зэгіпскую няволю, але 


з 








павінна быць аніводнага працуючага або іншым 


НА 


імкнуцца да собскай гаспадарстваўскай 
незалежнасьці. 

Англа-эгіпскі спор за стацыянаваньне 
ў зоне Суэцкага каналу ангельскіх 
збройных сілаў Захад намагаўся зьлік- 
відаваць стварэньнем абароннага пакту 
Сярэдняга Усходу, у які ўвайшоў-бы й 
Эгіпт, як адзін зь ягоных закладчыкаў. 
У такім выпадку роля абароны Суэцка- 
га каналу была-б перанятая супольнымі 
збройнымі сіламі пакту, у тым ліку 
эгіпфкімі й ангельскімі. Катэгарычная 
адмова Эгіпту прыняць удзел у гэтым 
пакце не пахіснула становішча заходніх 
гаспадарстваў, якія зьяўляюцца наваз- 
жанымі зарганізаваць гэты пакт навет 
бяз удзелу Эгіпту. Ініцыятары Сяредня- 
усходняга пакту, пайменна ЗША, Вялі- 
кабрытанія” Францыя й Турэччына 
апошнімі днямі зрабілі далейшыя крокі 
над рэалізацыяй гэтага пляну. Як па- 
ведамляюць з Вашынгтону й Лёндану, 
былі перададзеныя ўрадам Сырыі, Лі- 
банону, Саўды-Арабіі, Ярданіі, Ёману й 
ізраэлю праекты высказацца ў справе 
заплянаванага пакту. З другога боку 
міністар замежных справаў Эгіпту за- 
прасіў прадстаўнікоў арабскіх гаспадар- 
стваў у Каір, каб зрабіць на іх уплыў 
у духу эгіпскай палітыкі. Апрача га- 
спадрстваў Блізкага Усходу, у пакце ма- 


юць прыняць удзел таксама Новая 
Зэляндыя, Аўстралія й Паўдзенная 
Афрыка. 


Трэба пры гэтым адцеміць, што Захад 
ня можа пакінуць Блізкага Усходу бэз 
свзіх абаронных пунктаў навет на вы- 
падак прыязнага нэўтралітэту блізка- 
ўсходніх гаспадарстваў. Блізкі Усход, 
а ў першую чаргу Сузцкі канал апыну- 
ліся-б пад вялікай загрозай, бо зброй- 
ныя сілы блізкаўсходніх гаспадарстваў 
зьяўляюцца зусім недастатковымі, каб 
абараніць гэтыя пазыцыі. 


Ня трэба й даказваць, што ўсе гэтыя 
цяжкасьці для заходняга сьвету на 
Блізкім Усходзе зьяўляюцца толькі ва- 
дой на млын для Савецкага Саюзу, які, 
хоць, праўда, устрымана, але ўсюды, 
дзе можа, падтрымлівае варожасьць 
супраць Захаду. Музулманская мэнталь- 
насьць арабскіх народаў не зьяўляецца 
падатнай на камуністычныя ўплывы, 
тым ня менш аднак у Іране й Эгіпце 
праяўляюцца й прасавецкія настроі “зя 


з» 


толькі ў масах, але 


з 


й у ўрадавых колах. 

Чым гэты блізкаўсходні канфлікт 
кончыцца, сяньня яшчэ трудна прад- 
бачыць. Адно ёсьць пэўным, што вузёл 
нязгоды моцна заціснуўся й разьвязаць 
яго ня будзе лёгкай справай. Тым ня 
менш аднак Захад за ўсякую цану будзе 
імкнуцца да таго, каб ня толькі ягоны 
пазыцыі на Блізкім Усходзе ня былі 


страчаныя, але навет аслабленыя. 


Алесь Крыга 





спосабам зарабляючага беларуса, якігб чытау «Бацькаў: 


шчыну» задарма! Таксама 


не павінна быць аніводнага 


сьвядомага беларуса, якігб яе ня чытау зусім! 


Сялянскае 


Мі “5 


паустаньче 


у Назахстане 


Радыё «Голас Амэрыкі», кіраванае га- 
спадарстваўскім дэптартамэнтам ЗІЦА, 
на падставе вестак, атрыманых ад уцека- 
чоў із СССР, нядаўна паведаміла, што 
на тэрыторыі Казахстану ўлетку сёлета 
адбылося вялікае сялянскае паўстаньне. 
Амэрыканская газэта ў нямецкай мове 
«Ді Нойе Цайтунг» за 1 лістапада ў су- 
вязі з гэтым паведамленьнем зьмясьціла 
абшырны артыкул, у якім, апіраючыся 
на высказваньнях савецкае прэсы, прад- 
ставіла вялікае нездаваленьне сялян- 
ства ў цэлым Савецкім Саюзе й асаб- 
ліва ў Казахстане з новай савецкай 
сельскагаспадарскай палітыкі. 

Казахстан -- гэтая другая па вялічычі 
саюзная рэспубліка, якая ў пяць разэў 
зьяўляецца большай за Францыю, ёсьць 
пакрытай пераважна пустынямі й мае 
нязвычайна рэдкае насельніцтва. З гле- 
дзішча на вялікія натуральныя багаць- 
ці, як вугаль і зялеза, як і на гэапалі- 
тычнае палажэньне Казахстану, церазь 
які лучыцца Касьпійскае мора зь Сібі- 
рам, саветы ад даўжэйшага часу зьвяр- 
таюць на Казахстан асаблівую ўвагу й 
шляхам штучнага навадненьня імкнуц- 
ца ператварыць яго ў квітнеючую сель- 
ска-гаспадарскую краіну. Каб здабыць 
дастатковую колькасьць рабочых рук, 
галоўным чынам бясплатную работніц- 


шша ШШ ЦА а Цна 


д4-ая гадавіна 
сусьветнага злачынства 


(Заканчэньне) 


карысьцяў, нярэдка аказваў бальцавіз- 
му выдатную помач, спрычыняючыся 
такім чынам да ягонага росту ўнутры 
Савецкага Саюзу, гэтак і да пашырэнь- 
ня забойчых камуністычных уплываў 
паза ягонымі межамі. Але за гэтыя не- 
разважныя крокі Захад дорага ўжо за- 
плаціў навет собскай крывёю на палях 
Карэі. Калі на працягу ўсяго пэрыяду 
існаваньня бальшавізму паняволеныя ім 
народы былі поўнасьцю пакінутымі са- 
мымі сабе ў цяжкім і няроўным зь ім 
змаганьні, чо ўжо сяньня маюць у воль- 
ным сьвеце свайго моцнага саюзьніка. 

Таму сяньня ўсе волялюбныя народы 
сьвету, як тыя, што ўжо ад трыццаці 
чатырох год цягнуць на сабе крывавае 
бальшавіцкае ярмо ці што ўзьдзелі яго 
лішчэ нядаўна, так і тыя, на шыю якіх 
гэтае ярмо можа быць накінутае заўтра, 
павінны натужыць усю сваю волю й 
задзіночыць усе свае сілы ў бескампра- 
місовым змаганьні з найвялікшым злом 
сучаснасьці -- бальшавізмам. , 

Калі сяньня ўсе бальшавіцкія запра- 
вілы й іхныя агентуры ў вольным сьве- 
це захлынаюцца ад радасьці із свайго 
трыумфу, мы беларусы павінны яшчэ 
болей напружыць свае сілы ў нашым 
зацятым змаганьні з маскоўскім баль- 
шавізмам, які ў дачыненьні да нашага 
народу адыграў ганебную ролю крыва- 
вага ката. 


кую сілу для працы ў індустрыі й зем- 
ляробстве, Казахстан стаўся адным з 
галоўных пунктаў савецкіх ссылак з 
усей тэрыторыі Савецкага Саюзу. «Так 
многа калгасаў зьяўляюцца тут заселе- 
нымі расейцамі, украінцамі, беларусамі, 
немцамі з Паволжа й іншымі, -- чытаем 
у «Нойе Цайтунг», -- што паступаньне 
сялянства ў Казахстане можна ўважаць 
За адлюстрзваньне паступаньня ўсяго 
савецкага сялянства». 

Вялікія нездаваленьні сялянства ў Ка- 
захстане былі галоўным чынам выклі- 
каныя новай бальшавіцкай сельска- 
гаспадарскай палітыкай. Раней у Казах- 
стане кажны калгасьнік меў для соб- 
скага індывідуальнага абрабленьня два 
маргі зямлі й мог трымаць адну карову. 
Пасьля ўзбуйненьня калгасаў сяляне гэ- 
тыя магчымасьці поўнасьцю страцілі. 
Таму ўжо паўтара году назад распачг- 
лася ў Казахстане масавая акцыя па- 
сыўнага супраціву сялянства й сабата- 
ваньня ўсякага роду савецкіх мера- 
прыемстваў у калгасах. А летам бягу- 
чага году акцыя гэтая вылілася ў вад- 
крытае сялянскае паўстаньне, якое спэ- 
цыяльна прысланымі войскамі МВД бы- 
ло крывава здушанае. 


ГЕНЭРАЛЬНАЯ СЭСЫЯ ЗН 
ПАЧАЛАСЯ 
У аўторак б лістапада распачалася ў 


Парыжы шостая рэгулярная сэсыя За- 
дзіночаных Нацыяў, удзел у якой прый- 


маюць прадстаўнікі амаль усіх 60 гаспа- 


дарстваў -- сяброў ЗН. На прэзыдэнта 
гэтай сэсыі быў выбраны прадстаўні:. 
Мэксыкі -- др. Нэрво. Гэтай сэсыі пры- 


пісваецца ў цэлым сьвеце вялікае зна- 
чэньне й уважаецца, што з усіх папя- 
рэдніх сэсыяў яна будзе ў некаторых 
пытаньнях найбольш вырашальнай. А 
ўсіх пытаньняў або пунктаў парадку 
дня, якія маюць быць сэсыяй разгле- 
джаныя, ёсьць каля 80. 

Гэтая сэсыя мае распачаць новы курс 
палітыкі Захаду ў дачыненьні да Са- 
вецкага Саюзу. Захад мае цяпер ста- 
ноўча адкінуць дасюлешнюю сваю так- 
тыку адбіваньня савецкіх нападаў і пе- 
райсьці да наступу, пераймаючы ў ха- 
лоднай вайне ініцыятыву ў свае рукі. 
Таму на гэтай сэсыі бясспрэчна выныр- 
нуць многія цікавыя мамэнты. 


ПРЭЗЫДЭНТ ФРАНЦЫІ ЗАКЛІКАЕ ДА 
СПАТКАНЬНЯ ВЯЛІКАЙ ЧАЦЬВЁРКІ 


У сваей прамове, сказанай 6 лістапада 
да сяброў цяперашняй сэсыі Задзіноча- 
ных Нацыяў ў Парыжы, фрацускі прэ- 
зыдэнт Орыёль выразіў пажаданьне, каб 
для справы міру спаткаліся кіраўнікі 
чатырох гаспадарстваў, ў руках якіх 
знаходзіцца лёс усяго сьвету. Хаця прэз. 
Орыёль не назваў па імені, хто ўзяў-бы 
ўдзел у гэтым спатканьні, але бясспрэч- 
на меў ён на думцы Сталіна, Трумана, 
Чэрчыля й сябе самога. Ён падчыркнуў, 
што было-б найлепей, калі-б гэтае спат- 
каньне адбылося ў Парыжы, дзе цяпер 
праходзіць сэсыя ЗН. 





Аб прыродных 


2) 


багацьцях 


Беларусі 


(Працяг, глядзі Ме 74) 


ЖЫВЕЛАГАДОЎУЛЯ 


Дзякуючы вясеньнім разьлівам рэк і 
рэчак, у Беларусі ёсьць шмат ураджай- 
ных лугоў, сенажацяў і пасьбішчаў. 
Дзеля гэтага ў Беларусі ёсьць яшчэ 
магчымай экстэнсыўная форма жывё- 
лагадоўлі, якая зьяўляецца менш каін- 
тоўнай за жывёлагадоўлю інтэнсыўнай 
формы. 

У выніку гэтага ў Беларусі да рэва- 
люцыі 1918г. прыпадала ў сярэднім нз 
адзін квадратны кілямэтр 22 кані, у ра- 
сейскай-жа імпэрыі толькі 10. Кароў ў 
Беларусі -- 45, у расейскай імпэрыі -- 
15. Сьвіней і авечак таксама ў Беларусі 
было прыблізна ўдвойчы больш на 
адзін кв. клм., чымсьці ў цэлай расей- 
скай імпэрыі. Таму зь Беларусі ішло 
штогод на экспарт мільёны пудоў мяса, 
масла, сыраў ня толькі ў Нямеччыну, 
а й у Расею, Польшчу й Украіну. 

Толькі беларус з гэтага мала меў да- 
ходу, бо пры старой царскай сыстэме 
забіралі найбольшую частку заработку 
гандляры-пасярэднікі. Пры цяпераш- 
няй, савецкай сыстэме, хоць экспарт 
зьяўляецца арганізаваны, і то вельмі 
добра, пытаньне, ці пры разбуранай на- 
шай сельскай гаспадарцы ёсьць наагул 
што вывозіць. 


ТЭХНІЧНЫЯ КУЛЬТУРЫ, 
САДОЎУНІЦТВА, ПЧАЛЯРСТВА 


З тэхнічных культураў Беларусі, за- 
ваяваўшых сабе вялікую славу на між- 
народным рынку й маючых для нашага 


экспарту паважнае значэньне -- ёсьць 
лён. Зь беларускім лёнам ня можа кан- 
кураваць ніводнае гаспадарства. 

Францыя, Нямеччыпа, Ангельшчына 
й іншыя тэкстыльныя цэнтры для сваей 
льняной індустрыі купляюць у першую 
чаргу беларускі лён, а імшы толькі та- 
ды, калі бсларускага не хапае. Фрачн- 
цускія прамыслоўцы й гандляры для 
абазначэньня паасобных сартоў лёну зе- 
даюць нат беларускія еловы «гала- 
васьцік» і «стаўбунсц», якія яны ўжы- 
ваюць, як фоапцускія словы, вымаўлл- 
ючы «алявасік» і «стобіюнэк». У 

Чаму-к так высака цэніцца беларускі 
лён? А таму, што ў ніводнай краіне не 
расьце ён такой добрай якасьці. Відаць 
кліматычныя ўмовы Беларусі якраз га- 
таму найбольш спрыяюць. Практыка пэ- 
казала, што ў халаднейшых краінах за 
Бсларусь лён дае вельмі грубое валас- 
но, у цяплейшых -- надта слабое й ня 
моцнае, а то проста толькі кастру. Ва- 
лакно-ж беларускага лёну доўгае, далі- 
катнае, амаль як вата, тслькі што за 
вату мацнейшае й лепш уцягвае ў сябе 
пот чалавека. 

Да вайны 1914 г. зь Беларусі вывозі- 
лася лёну заграніцу штогод прыблізна 
на 75.900.000 царскіх рублёў. На нутра- 
ным рынку, як ведама, нашае сялян- 
ства апраналася выключна з вырабу 
собскага лёну. 

Таму для беларускага незалежнага 
гаспадарства існуюць цудоўныя ўмовы 
для паўстаньня сваей собскай ільняной 
прамысловасьці, Яна ўжо й так мела не 


благія зародкі, прыкладам у Беласточ- 
чыне, але была яна ў чужых руках, у 
нямецкіх прадпрыемцаў. 

Семя ад лёну дае шмат туку, алею. 

Побач зь лёнам добра родзяць ка- 
ноплі, валакно якіх вельмі падобнае 
сваей якасьцю да лёну й добрае на гру- 
бейшцыя вырабы, як мяхі, вяроўкі й 
шнюры для асновы пры тканьні дарагіх 
дываноў і інш. 

Другой высока якаснай тэхнічнай 
расьлінай у Беларусі зьяўляецца ня так 
яшчэ даўно «вынайдзеная» ў нас азы- 
яцкая расьліна кок-са-гіз, якую адзін 
беларускі вучоны прытарнаваў да на- 
шага клімату й якая расьце на бало- 
цістым груньце, а ў нае -- на нашых 
палескіх балотах. Расьліна гэтая дае 
высокі працэнт прыроднага каўчуку 
(гумы). На Беларусі яго ўжо засяваецца 
каля 20 тысячаў гэктараў, а ў Менску 
ёсьць нат” адна хвабрыка вырабу зь яго 
каўчуку. 

Прыймаючы пад увагу вялікія ў нае 
абшары балотаў, пэрспэктывы каўчуко- 
вай прадукцыі ў Беларусі бліскучыя. 
На каўчук-жа, як ведама, дзякуючы 
разьвіцьцю самаходнай індустрыі, што 
раз шырэйшаха ўжываньня ў сухапут- 
ным пранспарце аўтаў, матацыкляў і 
самакатаў -- попыт прагрэсыўна ўзра- 
стае й будзе ўзрастаць. 

Эўропа дагэтуль абслугоўваецца каў- 
чуком Азыі, Афрыкі й Амэрыкі. Немцы 
выраблялі трохі штучнага (сынтэтыч- 
нага) каўчуку, але каштуе ён шмат да- 
ражэй і якасьць ягоная горшая. Пра- 
дукцыя прыроднага каўчуку ў Беларусі 
зьяўляецца таму адзінай на ўвесь эўра- 
пэйскі кантынэнт. “ 


ЛЯКАРСКІЯ ЗЁЛКІ 


Беларусь нязвычайна багатая разна- 
якай расьліннасьцю, а ў тым ліку й ля- 
карскімі зёлкамі. Дагэтуль усе гэтыч 
зёлкі й карэньні йшлі зь Беларусі за- 


граніцу за бесцэн. Таму для фармацэў- 


тычнай прамысловасьці ў Беларусі ёсьць 
таксама добры грунт. 


ТАБАКА 


Добра родзіць у Беларусі табака. 
Амаль кажны селянін яе сеіць украдкам 
і курыць прымітыўна прыпраўленую 
табаку. Пабудаваўшы табачна-абраблн- 
ючыя навачасныя хвабрыкі, можна бы- 
ло-б палепшыць і якасьць табакі й 
унікнуць давозу чужога гэтага «люксу- 
су», на якім, як ведама, ёсьць вельмі 
вялікі Зыск. 


ЦУКРОВЫ БУРАК, ВІНАГРАД 


Апошнім часам выяўлена, што ў Бэ- 
ларусі бурак дае высокі працэнт цукру 
й добра родзіць (660 цэнтнараў з гэкта- 
ра). Савецкія улады павялі інтэнсыўнуго 
прапаганду за пасеў цукровага бурака 
ў Беларусі, абяцаючы ў Горадзеншчыне 
збудаваць вялізарныя хвабрыкі цукру. 

Гэтак-жа вядзецца й прапаганда за 
пасадку вінаграднікаў на Беларусі, які, 
як паказала практыка, таксама добра 
родзіць. 


САДОЎНІЦТВА 


Адносна садоўніцтва на Беларусі мож- 
на сказаць тое самае, што мы сказалі 
пра лёк. І тут прырода Беларусі абда- 
рыла нае найлепшымі сартамі яблыкаў, 
грушаў, сьліваў, вішняў і інш. Кажны 
з нас, каго лёс прымусіў пабадзяцца па 
розных эўрапэйскіх ды пазаэўрапэйскіх 
краінах, пераканаўся, што нідзе ён не 
натрапіў на так добрыя сарты яблыкаў 
або груш, як нашыя «Антонаўкі», «Він- 
ныя», «Слуцкія бэры», «Горадзенскія са- 
пежанкі» або вішні й розныя сарты 
сьліваў. 

Фруктовыя дрэвы ў Беларусі растуць 
вельмі добра, амаль зусім не хварэюць. 
Ня гледзячы на гэта, садоўніцтва ў Бе- 
ларусі разьвітае вельмі слаба. Белару- 
ская вёска, сьціснутая сваей вузкапале- 
сіцай, не давала нашаму селяніну змогі 
разьвесьці на шырокую скалю саду на- 


вакол свае хаты, а адносіць сад 
ад хаты беларус ня любіў. Да 
была яшчэ перашкодай ягоная 
ласьць У сельска-гаспадарскай 
туры. 

Найбольшыя сады мелі абшарнікі Бе- 
ларусі, але гэтыя апошнія не асабліва 
гналіся за даходамі з фруктаў, бо іч 
хапала й так даходаў зь іхных маён- 
ткаў. 

Праведзеная належна зямельная рэ- 
форма ў будучай Беларусі й заахво- 
чаньне нашых сялян да разводжаньня 
садоў ня толькі забясьпечыць усё на- 
сяленьне ўдоваль гэтым так выжыўным 
прадуктам, а нат” дасьць не малы да- 
ход зь ягонага экспарту. 


ПЧАЛЯРСТВА 


Пчалярства ў Беларусі ў даўнія часы 
было асабліва разьвітым. Гандаль Бела- 
русі мёдам і воскам даваў шмат даходу 
гаспадарству. Зь мёду вырабляліся на- 
піткі, падобныя да сяньняшніх густых 
францускіх лікёраў, як «Бэнэдыктын», 
якому адказваў г. зв. «Літоўскі мядок». 
Наш Вялікі князь Вітаўт-на каранацыі 
сваей на беларускага караля зьдзів”, 
гэтым напіткам усіх манархаў Эўропы, 
што былі зьехаліся на гэтую ўрачы- 
стасьць. 

Пчалярства вымагае вельмі мала пра- 
цы. Калісь нашыя сяляне разьвешвалі 
ў лесе на дрэвах «калоды», у якіх пчо- 
лы самі разводзіліся ды давалі шмат мё- 
ду, маючы навокал масу лясных зёлак 
ды лугоў, багатых салодкімі кветкамі. 
Гікава, што з упадкам беларускага га- 
спадарства вельмі падупаў і пчалярскі 
промысл. Магчыма гэта таму, што бела- 
рускі селянін адганяўся ад лесу. 

Пяпер найбольш яшчэ пашырана пча- 
лярства ў Піншчыне, Мазыршчыне й 
Бабруйшчыне, дзе ёсьць яшчэ каля 
40.000 пасекаў. З гэтых пасекаў да вай- 
ны 1914 г. прадавалася прыблізна ўгод 
каля 250.000 пудоў мёду і 30.000 пудоў 
воску, Шмат мёду псавалася пры вы- 

БАЦЬКАЎШЧЫНА 





ЭРА АМЭРЫКІ 


Прызвычаіўшыся да штодзённага хо- 
ду выпадкаў, мы часта й не заўважаем, 
што ўклад сусьветных сілаў ад апошняе 
вайны грунтоўна зьмяніўся, што роля 
кіраваньня ўсім сьветам перасунулася 
із старой Эўропы на малады паўночна- 
амэрыканскі кантынэнт. 


будучы адначасна ўвязанай у вайну з 
цэлым Захадам, магла поўнасьцю разь- 
біць Савецкі Саюз, калі-б у шале дзікай 
нацыянальнай гордасьці не нарабіла фа- 
тальных палітычных памылак у дачы- 
неньні да падсавецкіх народаў. Сянь- 
ня-ж ня толькі разьбіць Савецкага Саю- 


зу, але навет перад ім абараніцца ня 


Да першай сусьветнай вайны Эўропа 
“мела яшчэ вырашальны голас уў су- 
сьветнай палітыцы. Прычынай хгэтага 
быў яшчэ сільны ў той час ізаляцыянізм 
Амэрыкі, якая, згодна традыцыйнаму, 
заложанаму яшчэ прэзыдэнтам Монрэ 
прынцыпу -- Амэрыка для амэрыкак- 
цаў -- не хацела ўмешвацца ў справы, 
што беспасярэдна яе не дачылі. З дру- 
гога боку Эўропа яшчэ тады знаходзі- 
лася ў росквіце сваей магутнасьці й маг- 
ла яшчэ канкураваць з ўсьцяж узрэа- 
стаючым значэньнем Амэрыкі. У пэрыяд 
між першай і другой сусьветнай вайной 
палажэньне значна мяняецца. Амэрыка 
ў сваім тэхнічным і эканамічным разь- 
віцьці пачынае што раз больш апера. 
джаць Эўропу. Раўналежна з гэтым па- 
чынае слабнуць амэрыканскі ізаляцыя- 
нізм. Амэрыканцы ўжо разумеюць, іцто 
іхныя собскія інтарэсы неразрыўна зьвя- 
заны зь лёсам цэлага сьвету, што ма- 
гутнасьць і прагрэс іхнае бацькаўшчы- 
ны залежыць галоўным чынам ад таго, 
ці й у якой ступені голас Амэрыкі будзе 
сьветам рэспэктаваны. Пачынаецца тады 
выразнае імкненьне Амэрыкі да поўнае 
гэгэмоніі ў сьвеце. Але Эўропа, якая ў 
эканамічным дачыненьні апынулася ўжо 
далёка ззаду, яшчэ ня хоча здаць сваіх 
пазыцыяў у галіне палітычнай. Вытва- 
раецца такім чынам свайго роду раўна- 
вага сілаў у сьвеце -- з аднаго боку 
эўрапэйскага Захаду, з другога -- ЗША. 


Аднак апошняя сусьветная вайна гэ- 
тую раўнавагу бязьлітасна зьнішчыла 
на карысьць Амэрыкі. Эра Эўропы, якая 
трывала на працягу ўсяе гісторыі, бес- 
паваротна канчаецца й распачынаецца 
эра Амэрыкі. 


Мы часта наракаем на жахлівыя па- 
"мылкі амэрыканскай палітыкі ваеннага 
й пасьляваеннага пэрыяду, прыпісваючы 
ім віну за ўсё тое зло, што навісла сянь- 
ня над сьветам у форме няведамага ў 
гісторыі нявольнцітва, вызыску й галі- 
ты аднэй шостай ягонай часьці й сьмя- 
ротнай загрозы для астальвых пяці шо- 
стых. Паказваючы на гэтыя амэрыкан- 
скія памылкі, ня можна адначасна за- 
мыкаць вачэй і на тое, што Амэрыка 
сярод вольных нарбдаў сьвету непрэ- 
парцыянальна дорага за гэтыя памылкі 
й плаціць. З асаблівым націскам мусім 
падчыркнуць, што амэрыканскі народ, 
усьвядамляючы сваю кіраўнічую ролю 
ў сьвеце, выказаў вялікую гатоўнасьць 
паносіць для сьвету таксама непрапар- 
цыянальна высокія ахвяры. 


Калі-б, прыкладам, сяньня вярнулася 
Амэрыка да палітыкі ізаляцыянізму, так 
астальны сьвет ужо ня змог-бы здабыц- 
ца на паважную сілу, каб проціўставіцца 
небясьпецы камуністычнай агрэсыі. Яш- 
чэ некалькі год назад адна Нямеччына, 


здолеў-бы цэлы сьвет, калі-б не Амэ- 
рыка. . 


Амэрыканскі народ дастаткова здае 
сабе справу з гэтага выключнага пала- 
жэньня Амэрыкі й з поўнай сьведа- 
масьцю узяў на сябе ролю абароньніка 
вольнасьці цэлага сьвету, уважаючы 
гэта за сваю гістарычную місыю. 


Побач зь іншымі мерапрыемствамі, 
якія ад апошняй вайны праводзіць Амэ- 
рыка, з мэтаю выкананьня гэўзе місыі 
былі прынятыя нязвычайна важныя 
пастановы нядаўна закончанай сэсыі 
82 амэрыканскага кангрэсу. Прыняцьце 
91-мільярднага бюджэту на пэрыяд ча- 


“су да 30 чэрвеня 1952 г., ішито зьяўляец- 


ца найвялікшым бюджэтам, які калі- 
небудзь у мірны час меў месца ў Амэ- 
рыцы, як ня трэба лепей сьветчыць аб 
зразуменьні Амэрыкай ейнай адказнась- 
ці за лёс цэлага сьвету. А яшчэ больш 
сьветчыць аб гэтым факт, што роўна 
75 мільярдаў гэтага бюджэту прызна- 
чаны выключна на збраеньні, як свае 
собскія, гэтак і запрыязьненых і саюз- 
ных гаспадарстваў сьвету. Аб нязвычай- 
на прагрэсыўным тэмпе амэрыканскіх 
збраеньняў можна судзіць з таго факту, 
што расходы Амэрыкі на абаронныя 
мэты й на збраеньні ад пачатку Ка- 
рэйскага канфлікту з 13,2 мільярдаў да- 
ляраў павялічыліся да 629 мільярдаў, 
г.Зн. амаль што ў пяць разоў. 

Гэтыя вялізарныя мерапрыемствы дзе- 
ля абароны сьвету робіць амэрыканскі 
народ коштам вялікіх собскіх цяжараў 
і ахвяраў у людзях. Бо вось адначасна 
з пастановаю кангрэсу. аб 8 мільярдах 
замежнае помачы была прынятая па- 
станова аб павялічэньні даходаў з амэ- 
рыканскіх падаткаў на 12 працэнтаў 
(575 мільярдаў даляраў). Згодна паве- 
дамленьня зь Белага Дому, мае й у да- 
лейшым адбывацца паступовае павялі- 
чэньня амэрыканскіх падаткаў дзеля 
пакрыцьця расходаў на ўзбраеньне. 


Апошняя сэсыя кангрэсу вынесла так- 
сама пастанову, што амэрыканскія зброй- 
ныя сілы, першы раз у гісторыі, у мір- 
ны Час будуць стацыянаваць у вялікім 
маштабе паза межамі сваей бацькаўш- 
чыны, стоячы на варце сусьветнага міру. 
Паўночна-амэрыканскія збройныя сілы 
ў бальшыні сваей маюць быць увару- 
жаныя амэрыканскай зброяй. Кажны 
малады амэрыканец павінен заўсёды 
быць гатовым шэсьць месяцаў перад дз- 
сягненьнем дзевятнаццаці год жыцьця 
быць пакліканым да адбываньня ваен- 
нае службы. Прадукцыя тавараў першае 
патрэбы ў сувязі зь перастаўленьнем 
народнае гаспадаркі на ваенныя рэйкі 
апошнім часам была значна абмежава- 
ная. Хаця ўсюды там, дзе імкненьні да 


супольнай бясьпечнасьці вольных на- 
родаў былі першы раз выстаўленыя на 
пробу, шмат народаў нясуць супольныя 
ахвяры, факт аднак астаецца фактам, 
што сяньняшнюю вайну на Далёкім 
Усходзе ў 90 працэнтах вядуць самі 
амэрыканцы й што колькасьць забітых 
і раненых амэрыканцаў дасягнула ўжо 
амаль ста тысячаў чалавек. 


На ўвагу таксама заслугоўвае й тая 
акалічнасьць, што за правядзеньне ўсіх 
гэтых абаронных мерапрыемстваў гала- 
савала вялікая бальшыня сяброў кан- 
грэсу як дэмакратаў, гэтак і рэспублі- 
канцаў. Гэта сьветчыць, што ўсе слаі 
вялізарнай бальшыні амэрыканскага на- 
роду, ня гледзячы на ягоную партыйную 
прыналежнасьць, дабравольна ўзялі на 
сябе гэтыя цяжары й што такая амэ- 
рыканская палітыка ня зьменіцца й 
пасьля новых прэзыдэнцкіх выбараў, 


што адбудуцца ў лістападзе наступнага 
ГОДУ. 


Падчырківаючы зь вялікім прызнань- 
нем аб глыбокім усьведамленьні амэ- 
рыканскім народам сваей гістарычнай 
місыі й вялікай для яе ахвярнасьці, 
трэба зь ня меншым націскам таксама 
падчыркнуць, што разуменьне гэтае мі- 
сыі ў амэрыканскім народзе ффьць па- 
куль што мельмі аднабокае. Амэрыка, 
як і ўвесь заходні сьвет, імкнецца сянь- 
ня толькі! да абароны перад бальшавіц- 
кім нявольніцтвам народаў яшчэ воль- 
ных, затое зусім ня цікавіцца лёсам на- 
родаў ужо паняволеных. Яна гатовая 
пасьвяціць гэтыя народы на поўнае вы- 
нішчэньне, абы толькі іхным коштам 
загарантаваць на нейкі час бясьпеч- 
насьць для рэшты сьвету. Больш таго, 
наперакор аснаўным прынцыпам дэ- 
макратызму, Амэрыка яшчэ сяньня 
зьяўляецца староньнікам далейшага па- 
няволеньня цэлых дзесяткаў народаў, у 
тым ліку й народу беларускага, выказ- 
ваючыся за далейшае захаваньне ра- 
сейскай турмы народаў у сваіх плянах 
будучага ўпарадкаваньня эўрапэйскага 
Усходу й падсавецкай Азыі. Такі рэзкі 
адыход амэрыканскай палітыкі ад дэма- 
кратычных прынцыпаў у дачыненьні да 
нашых народаў адыймае амэрыканскай 
місыі ў сьвеце ейны ідэйны характер і 
ейную атракцыйную сілу. 


Трэба аднак верыць, што такі кірунак 
амэрыканскай палітыкі незадоўга зьме- 
ніцца. Ніякі не сакрэт, што дасюлешні 
цяжар абароны вольнага сьвету ўзяла 
на сябе Амэрыка не з гуманітарных ма- 
тываў ратаваньня іншых народаў для 
іх самых, але з простага разьліку, што 
іхнае нявольніцтва непасрэдна прывя- 
ло-б да. паняволеньня й самога амэры- 
канскага народу. Такая-ж самая канеч- 
насьць змусіць напасьледак амэрыкан- 
цаў таксама ўзяць на сябе ролю вы- 
звольнікаў народаў ужо паняволеных, 
як і адкінуць усякія пляны іхнага па- 
няволеньня ў будучыні. 


Язэп Каранеўскі 


ПАГОНЯ ЗА ДАЛЯРАМ 
або яшчэ раз аб тараканох у саладусе" 


Выдаваны ў Рыме беларускі рэлігійны 
часапісе «Зьніч» зьмясьціў у нумары 12- 
13 актуальны артыкул «Крыху рэарыен- 
тацыі», у якім знаходзім войструю, але 
справядлівую крытыку нашай . новай 
эмітрацыі ў краіне даляра -- Задзіноча- 
ных Штатах Амэрыкі. Гэтая эміграцыя 
ў вартыкуле трапна прыроўиіваецца да 
прыказковага . беларускага «таракана 
ў саладусе». Гэтае згаладалае й лішняе 
ў хаце стварэньне, прыпадкова ўваліў- 
шыся ў дзежку саладухі, «загубіла ін- 
стынктовую меру свайго самазахаваў- 
ства, утрымоўваючую яго на жыцьця- 
магчымай паверхні: піло, жлопала яно, 
пакуль не пайшло на дно...» Падобна й 
новыя нашыя эмігранты, нацярпеўшыся 
Ў ДП-лягерах у Нямеччыне недастаткаў, 
голаду й холаду, зьдзеку й цаняверкі й 
вырваўшыся за акіян у краіну вялікага 
дабрабыту й нязьмераных магчымась- 
цяў, адразу, як той таракан у саладусе, 
страцілі ўсякую годную чалавека меру 
й усю сваю "энэргію, зацікаўленьні й 
імкненьні ськіравалі на тое, каб як най- 
хутчэй разбагацецца й сваім вонкавым 
блескам ня толькі дагнаць, але й пера- 
гнаць такіх-жа, як яны, амэрыканцаў. 

На пацьверджаньне ўсяго гэтага, пры- 
водзіць «ЗьніЧ»аліст свайго ідэйнага су- 
працоўніка ў ЗІЦА, які, будучы незара- 
жаным даляровай хваробай, змог трэзва 
й аб'ектыўна ацаніць палажэньне. Там 
між іншым чытаем: «Новая эміграцыя 
таксама хутка «бяднее», калі пачынае 
купляць зямлю, дамы, аўты. Пакуль ня 
купіў, дык яшчэ дасьць на газэту ці 
якую грамадзкую справу пару цэнтаў 
(радзей даляр), а як купіў, дык ня мае, 
бо мусіць сплачваць купленае. А трэ 
сказаць, што. ўжо некалькі новых эмі- 
рантаў пакупляла тут сабе дамы, а аўты 
дык стараецца купіць амаль кажны, і 
то ўсё гоніцца за новым. Мясцовыя амэ- 
рыканцы, як напрыклад наш дырэктар 
хвабрыкі езьдзіць у старым абдрапаным 
аўце, але нашаму. дыпісту дык «стыдна» 
ў гэтакім паказацца...» 

А вось некалькі слоў зь пісьма яшчэ 
нядаўна. актыўнага й нацыянальна ідэй- 
нага беларуса, які, апынуўшыся ў Нью 
Брунсьвіку, піша да свайго прыяцеля ў 
Нямеччыне: 

«На гэтым тыдні будзем пераносіцца 
на новую кватэру, ужо шмат выгадней- 
шую й танейшую. Закупілі новую мэблю 
да спальні й да «лівінг рум». "Таксама 
купілі для кухні сваю мадэрную элек- 
трычную лядоўку. Памалу пачынаему 
нармальнае жыцьцё. Магчыма ў хуткім 
часе куплю новы свой аўтамабіль...» 


Гэты ліст тыповы бадай што для ўсей 
нашай новай эміграцыі ў Амэрыцы. 
Сколькі мне ня прыходзілася самому 
атрымліваць пісьмаў з Амэрыкі або чы- 
таць чужыя, пісаныя да маіх знаёмых у 
Нямеччыне, за рэдкімі выключэньнямі 
ўсе яны былі ў такім-жа тоне: адзіным 
ідэалам новага беларускага эмігранта ў 
Амэрыцы -- быў даляр, вялікае й вы- 
годнае памешканьне, электрычная ля- 


доўка, аўта, ну й собскі дом. Затое пра 


стан нашага нацыянальна-вызвольнага 
руху й пра пляны грамадзкай працы 
бадай ніхто ані пытаўся ані інфармаваў. 

За гэтую даляровую гарачку нашэе 
эміграцыі ў ЗША мы не абураліся-б, 
калі-б не адбывалася яна коштам духо- 
вага абядненьня нашых там суродзічаў, 
прытупленьня іхных нацыянальных па- 
чуцьцяў, раптоўнага зьніжэньня ідэй- 
нага ўзьлёту. Высокія нацыянаяьна- 
вызвольныя ідэі беларускага народу, 
якімі яшчэ нядаўна ў Нямеччыне жыла 
нашая інтэлігенцыя, пачуцьцё абавязку 
ахвярнай працы й змаганьня над іхным 
ажыцьцяўленьнем уступілі месца ніскім 
матарыялістычным інстынктам. 

На вынікі чакаць доўга ня прыйшло- 
ся. На. працягу двух апошніх год вы- 
эмігравала ў ЗША аснаўная маса бела- 
рускіх жыхароў лягераў ДП ў Нямеч- 
чыне, а сярод яе -- амаль увесь цьвет 
нашае перадавое інтэлігенцыі -- палі- 
тычныя й грамадзкія дзеячы, кіраўнікі 
нашых установаў і інстытуцыяў, паэты 
й пісьменьнікі. Нашыя інтэлігенцкія 
вярхі, дзякуючы сваей палітычнай" блі- 
зарукасьці ці з "мэтаю апраўданьня 
свайго гарачкавага бегу ў краіну даляра, 
намагаліся пераканаць усіх, што толькі 
ў ЗША будуць найлепшыя ўмовы й 
шырокія магчымасьці нацыянальнае 
дзейнасьці, што цэнтр нашага палітыч- 
нага й грамадзкага жыцьця павінен 
быць перанесены ў Амэрыку, бо толькі 
там вырашаюцца найважнейшыя пра- 
блемы сусьветнай палітыкі. І ніхто не 
ўважаў за патрэбнае мэтазгоднага рэгу- 
ляваньня адплыву зь Нямеччыны на- 
шых нацыянальных сілаў, каб забясь- 
печыць імі ўсе нашыя эміграцыйныя 
асяродьдзі, як гэта рабілі іншыя нацыя-; 
нальнасьці. Пры гэтым усе яны пры- 
сягаліся што як толькі пападуць у 
вольную краіну Вашынгтона, дык усе 
свае сілы й здольнасьці прысьвецяць ня 
толькі кантынуваньню нашае нацыя- 
нальнае дзейнасьці, але, выкарыстоў- 
ваючы новыя магчывасьці, яшчэ яе па- 
шыраць і паглыбяць. . 

Што-ж асталося сяньня з усіх гэтых, 
магчыма й шчырых тады абяцанак? 
Калі-б не невялічкія групкі нашае эмі- 
грацыі ў іншых заакіянскіх краінах, як 
і ў Эўропе, а ў тым ліку й у Нямеччыне, 
дзе матарыяльныя ўмовы значна гор- 
шыя або й зусім нягодныя, дык аб на-, 
шай нацыянальна-вызвольнай працы на 
чужыне ня было-б чым і пахваліцца. 
Нашыя работнікі ў Ангельшчыне, дзе” 
значна горшыя ўмовы працы й зараз“ 
боткаў, супольнымі высілкамі купляюць. 
сяньня за цяжка запрацаваныя грошы 
грамадзкія дамы для сваіх арганізацыяў 
і ўстановаў, тады калі ў ЗША купляюць 
толькі дамы собскія ды новыя аўты. Да- 
слоўна некалькі нашых інтэлігентаў, 
што не змаглі выехаць зь Нямеччыны, 
жывучы ў цесных лягерных канурках, 
церпячы вялікі недастатак і ня маючы 
перад сабою ніякіх жыцьцёвых пэр- 
спэктываў, змаглі разбудаваць бела- 


(Заканчэньне на бал. 4) 

рабляньні сялянамі цукру кустарным стаўка. На нашых-жа водных прасто- 
што на адным гэктары 


спосабам. 


РЭКІ, АЗЁРЫ, РЫБАЦТВА 


Беларусь, адсунутая ад мора, атры- 
мала як-бы ў нагароду ад прыроды вя- 
лічэзныя водныя прасторы ўнутры. Та- 
му ў гэтым дачыненьні Беларусь зья- 
ўляецца найбольш упрывілеяванай кра- 
інай эўрапэйскага кантынэнту. 

Шэсьць вялізных рэк, як Нёман, За- 
ходняя Дзьвіна, Дняпро, Бярэзіна, Сож, 
Прыпяць, злучаныя ў сваім вярхоўі ка- 
наламі з мноствам меншых і большых 
рэк і рэчак, лучаць густой сеткай усе 
гжуткі Беларусі з Чорным і Балтыцкім 
морам. Каля трох тысяч азёр зьяўля- 


юцца расьсееныя, як пэрлы, па ўсей 
Беларусі. 
Некаторыя раёны Беларусі можна 


назваць проста азёрнымі краямі. У вад- 
нэй толькі Віленшчыне налічваецца ка- 
ля 400 азёраў, а ў Лепельскім павеце 
каля 900. Агулам-жа ўвесь водны пра- 
стэр Беларусі аблічваецца прыблізна на 
20.000 кв. кілямэтраў. 


Усё гэта ў перамеішку з прыгожымі 
беларускімі лясамі надае Беларусі цу- 
доўны краявід, бо што-ж больш упры- 
гожвае храй, як не вада зь лясамі? 

Але, апрача красы, водныя прасторы 
Беларусі маюць для нас вялізарнае зна- 
чэньне гаспадарскае. Найперш, адносна 
дробны характар пераважаючай баль- 
шыні нашых азёраў і ставоў зьяўляецца 
вельмі прыступным для культурнай ры- 
бацпкай гаспадаркі. Калісь я, праходячы 
празь Нямеччыну, бачыў адзін невялікі 
ставок у Баварыі на некалькі сот кв. 
мэтраў, у якім немец разводзіў пстрангі 
(фарэлі). Пры гэтым стаўку стаяла пры- 
тожая двухпавярховая камяніца з ба- 
татымі мэблямі. Немец меў два аўта- 
мабілі, адзін цяжкі, другі пасажырскі, 
двое ягоных дзяцей вучылася ў унівэр- 
сытэце -- і ўсё гэта за даход з таго 


рах, рахуючы, 
можа быць 10.000 эгзэмпляраў рыбы (як 
цьвердзяць аграномы-рыбаводы), магло-б 
у нас гадавацца 20.000.000.000 рыбаў. 


Дагэтуль на Беларусі культурнай ры- 
бацкай гаспадаркі ня было. Рыбу лавілі 
дзікім спосабам якраз тады, калі яе ня 
можна лавіць -- падчас нерасту. Калі-ж 
павесьці на Беларусі рыбную гаспадарку 
як належыць, культурна ды ў гаспа- 
дарстваўскім маштабе, дык Беларусь 
мела-б ня толькі ўдоваль рыбы для 
сябе, а й тысячы тонаў на экспарт. 
Рыба-ж салодкіх водаў, як ведама, 
шмат лепшая за рыбу марскую. Таму 
збыт яе быў-бы заўсёды забясьпечаны. 


РЭКІ, ЯК КАМУНІКАЦЫЙНЫЯ 
ШЛЯХІ Й ЯК ЭНЭРГІЯ 


Беларускі эканамісты Бурбіс аблічыў, 
што да вайны 1914 г. у Беларусі было 
прыгодных водных шляхоў 25.000 вёр- 
стаў, зь іх каля “7.000 прыгодных для 
параплаваў і каля 18.000 -- для барак і 
плытоў. 


У 1919 г. адзін заходня-эўрапэйскі 
эканамісты інжынер распрацаваў праект, 
у якім -- да рэчы -- браў удзел ведамы 
наш дзеяч Антон Луцкевіч, для выка- 
рыстаньня беларускіх рэк, як 
спалучэньня Балтыцкага мора з Чор- 
ным. Фактычна былі распрацаваныя два 
праекты: адзін з Рыгі празь Дзьвіну, 
Бярэзіну, Дняпро. Другі -- з Кэнігзбэргу 
церазь Нёман, Аўгустоўскі канал, Пры- 
пяць, Дняпро. 

Абодвы праекты былі перададзеныя 
эканамічнай сэкцыі Лігі Нацыяў, якая 
мелася дабіцца згоды на правядзеньне 
гэтых водных шляхоў ад тагачасных 
гаспадароў Беларусі. Былі ўжо й ахвот- 
нікі фінансаваць гэтае так цікавае прад- 
прыемства, гутарылася ўжо аб магчы- 
масьцях расчысткі некаторых каналаў і 
рэк да такога разьмеру, што марскія 


параходы маглі-б перасякаць Беларусь проста прыладжваючы вадзяныя калё- 
безь перагрузак. Зрэалізаваць-жа нівод- 


сы. 





З шыльніку, кары й дробнага хва- 
расьця можна вырабляць сынтэтычную 


шляху: 


нага з гэтых праектаў не ўдалося з 
прычынаў чыста палітычных --- нязго- 
ды нашых акупантаў. 


Няма сумліву, што Беларусь незалеж- 
ная ніколі гэткім праектам не праціві- 
лася-6б, бо тэта-б вельмі падняло экана- 
мічна наш край, ажывіла-б наш гандаль 
і зносіны з шырокім сьветам. Але няма 
таксама сумліву, што такія праекты ка- 
лісь зрэалізуюцца й то яшчэ можа ў 
шырэйшым маштабе, бо ўжо й пасьля 
гэтае вайны мы чулі галасы гаспадар- 
стваўскіх мужоў Амэрыкі й Аянгель- 
шчыны аб патрэбе інтэрнацыяналізацыі 
буйнейшых рэк Эўропы, якія зьяўляюц- 
ца лагоўнымі камунікацыйнымі артэ- 
рыямі. 

Беларускі-ж водны шлях «З Вараг у 
Грэкі» ведамы сьвету яшчэ із старажыт- 
най гісторыі. , 

Густая сетка сярэдніх і драбнейшых 
рэк і рэчак дае змогу дапраўляць мен- 
шыя баркі, грузы, а галоўнае сплаў лесу, 
да галоўных артэрыяў -- вялікіх рэк 
Беларусі, як для экспарту ў марскія 
парты, так і для нутранай таннай каму- 
нікацыі. 


“БЕЛЫ ВУГАЛЬ 


Вельмі шмат беларускіх рэк, асабліва 
такія быстраплаўныя, як Нёман, Заход- 
вяя Дзьвіна, Дняпро, высакабярэжная 
Вяльля, надаюцца для будоўлі магутных 
электрастанцыяў. Вядомы беларускі 
дзеяч інжынер Душэўскі чытаў у 1920 г. 
даклад уў Вільні, зь якога выводзіў, што 
на падставе. ягонага падлічэньня на Бе- 
ларусі ёсьць столькі вадзяное энэрсіі, 
што ёй можна зэлектрыфікаваць усю 


індустрыю й транспарт Беларусі. 


На дробных рэчках, дзе ня вымага- 
лася якіхсьці асаблівых выдаткаў, на- 
шыя сяляне будавалі млыны, валюшы, 
воўначоскі й іншы дробны промысл, 


ЛЕС 


Лясная плошча Беларусі займае 925-- 
269 усяе тэрыторыі, што складала каля 
95.000 кв. вёрстаў. Інжынер Душэўскі 
аблічыў, што калі падзяліць усю Яяс- 
ную плошчу Беларусі на 100 дзялянак 
з тым разьлікам, каб прадаючы кажны 
год адну такую дзялянку на экспарт 
можна было ўзноў, вярнуўшыся за істо 
год, дастаць на гэнай дзялянцы дарослы 
лес, -- дык з гэтага экспарту мы маглі-б 
цалком пакрыць гадавы гаспадарстваў- 
скі бюджэт Беларусі. 


Запраўды, адна толькі француская 
фірма Созе еі Сіе падпісала была ўмозу 
з урадам БНР у 1918 г. на закуп бела- 
рускага лесу на суму 40.000.000 задатых 
франкаў. А колькі-ж-бы ад нас патра- 
бавала ляснога матарыялу Нямеччына 
ці зусім бязьлесістая Украіна, да сэрца 
якой, як распрадзельчага гандлёвага 
цэнтру -- Кіява даплывае па Дняпры 
мноства беларускіх рэк і рэчак, абгібаю- 
чых ці проста праразаючых беларускія 
лясныя раёны. 


Агулам за рынкі збыту й канкурэн- 
цыю нам няма чаго турбавацца. Адзінае 
гаспадарства, якое з намі магло-б кан- 
кураваць лесам, дык гэта Расея, але на- 
шая блізкасьць да рынкаў збыту, пера- 
вага якасьці нашых лясоў, ды што най- 
галаўней -- упрывілеяванасьць нашых 
камунікацыйных шляхоў -- сплаву, вы- 


- 


ключае й гэтую канкурэнцыю. 


Апрача даходу з экспарту сырога бу- 
даўлянага матарыялау, можам яшчэ 
мець дадатковы даход, разьвіўшы ў сябе 
дзеравяна-абрабляючую індустрыю, пры- 
жладам, выраб фанеры, паперы, мэбляў. 
З карчоў вырабляюць тэрпэнтыну, на 
якую ў нас так вялікі попыт з боку 
Нямеччыны для яе хімічных хвабры- 
каў. 


бэнзыну, як гэта пачалі ў сябе рабіць 
швэды. 


Пры добрым гаспадараваньні можам 
мець не малы даход і зь дзічы, якой 
гэтак багатыя нашыя“лясы, пачынаючы. 
ад адзіных у сьвеце зубраў, рэдкіх у 
Эўропе й дарагіх сваімі скурамі куні- 
цаў, баброў, ласёў, дзікіх козаў, дзікоў, 
лісаў, барсукоў зь іх дарагой шэреьцю. 
і канчаючы- на розных драбнейшых. 
Маем таксама мноства птушак -- жу- 
раўлёў, дзікіх гусей, качак, цецярукоў,. 
курапат і інш. 

Багатыя нашыя лясы таксама гры- 
бамі й шматлікімі сартамі ягад, зь якіх 
пры добрай арганізацыі можна выраб- 
ляць добрую мармаляду й розныя на- 
піткі. Грыбы-ж заўсёды становілі па- 
важны артыкул экспарту Беларусі. 

Агулам пры разумнай, добра арганіза-. 
ванай лясной гаспадарцы, пры сучаснай 
тэхніцы й голадзе Эўропы на лясныя 
прадукты могуць добра выжыць 5--6 
мільёнаў беларускага насельніцтва. Пры 
акупацыйных-жа ўмовах беларус вель- 
мі мала карыстае із свайго лесу. Навет 
грыбы й ягады мусіў зьбіраць украд- 
кам, быццам злодзей. 

Словам лес -- гэта нашыя вялізарныя. 
багацьді й крыніцы даходу. 

Кажны таму акупант, як толькі да- 
біраўся да Беларусі, адразу накідаўся 
на наш лес, сек, рэзаў і рассылаў яго 
зь Беларусі на ўсе бакі сьвету. Цэлую 
вясну й да палавіны лета няўпынна 
былі запруджаныя бельлю бярвеннай 
плыні ўсе беларускія рэчкі, а беларус- 
каму селяніну, які падштрухіваў буса- 
ком выплываючыя зь Беларусі мільёны 
золата, чаўплі аб беднасьці ягонай баць- 
каўшчыны. 


Інж. М. Абражччык 


(Працяг у наступным нумары) 





БАЦЬКАЎ 


СУСТРЭЧА ЗЬ ЛЯГЕРАМІ 


АБЫ ВЫРВАЦЦА ЗА АКІЯй... 


«Цудоўная пагода! Палучым прыгэ- 
жае з карысным: прасдземся за гобрад і 
пабачым, як тут жывуць нашыя людзі? 
--кажа др. Р., сядаючы за руль «Мэр- 
цэдзса». 

Памаленьку прапіскаемся цераз запха- 
ны машынамі й людзьмі, раскоычакн 
рознакалёрнымі нзонамі Мюнхэн. За Іс- 
радам пускаем машыну стралой. Дарога, 
як сталёвая йстужка, сама плыве пад 
колы. Насустрач нам бягуць і мінаюць» 
маладыя, стромкія хвоі. Але хутка кан- 
чаецца роскаш прастору й разгону. 
Зьяжджаем з аўтастрады, мінаем яшчэ 
адзін заварот і ўжо глядзяць на нас 
падсьлепаватымі аконцамі лягерныя ба- 
ракі ў ІШляйсгайме. Разагнаны «Мзэрцз- 
дзе» упіраецца ў іцлябан. Нешта пры- 
крае заварушылася ўнутры: глыбока за- 
хаваны ўспамін некалькігадовага жыць- 
ця ў савецкім ссыльным лягеры. Немец 
паволі падносіць шлябан, і мы ўціскаем- 
ся ў вузенькія дарожкі паміж баракаў. 
У бараках робяць перадсьвяточныя па- 
радкі: скрабуць, мыюць і трэпяць пась- 
цель. На шнюркох усюды разьвешаная 
бялізна. Кашулі распачліва махаюць 
рукавамі, далей іншыя драбніцы муж- 
чынскай і жаноцкай гардэробы. "Тыпо- 
ва лягернае: сусед ведае, што суседка 
варыць і што мае ці нічога ня мае 
пад... каптаном... 

Людзі падстаўляюць твары пад пяш- 
чоты заходзячага сонца. Багатая разна- 
стайнасьць твараў: славянскія, манголь- 
скія, сэміцкія й другія. На нас мала 
зьвяртаюць увагі: столькі ўсякіх сюды 
прыяжджае; прыедуць -- паедуць, а ля- 
гер стаіць па своему, а яны ў ім -- ледзь 
не аўтахтоны. 

Знаходзім патрэбны барак. На пра- 
стрэл калідор, абапал панумараваныя 
пакоікі. Чутна, як у вадным жонка лае 
мужа па сэрбску, у другім дзіка разе 
радыё панямецку, ў наступным плача 
дзіця ня ведама па якому. Падлога скры- 
піць пад нагамі. Какафонія з рэзанан- 
сам. 

Стукаем у дзьверы. Спадар Д., белі- 
рускі інтэлігент, вітае нае шчыра, праг- 
стаўляе жонцы, прэзэнтуе дзетак. Дзейі 
-- запраўды ня стыдна паказаць: вясё- 
лыя, шустрыя, глядзаць сьмела; дзяў- 
чынка ветлізая, добра ўложаная, гута- 
рыць пабеларуску бязь ніякіх чужацкіх 
налётаў. Відаць добрае й стараннае ўзга- 
даваньне навет у так некарысных абст“ - 
вінах. 


Пачынаем гутарыць. Першае, стэара- 
тыповае: «што й як?». Гаспадар, бачым, 
ніколі За словам на дно торбы ня лазіў, 
2 ячо само да яго прыбягала, дык і ця- 
пер разгарнуў перад намі багаты запас 
рэторыкі. Рэч зразумелая, найважней- 
шая, найцікавейшая тэма -- эміграцый, 
бо гаспадар на днях эмігруе ў Амэрыку. 
На ўступе мы супольнымі сіламі наса- 
бачылі ўсім тым нашым дзеячом палі- 
тычным і гаспадарстваўскім мужом, якія, 
вырваўшыся за акіян, замоўклі, быццам 
ім рутынаваныя рты хтось далярамі 
запхнуў. 


Пасьля ўжо гаспадар пазнаёміў нас 
З усімі перадэміграцыйнымі перапалка- 
мі. Відаць, што гэтую хітрую веду пера- 
студыяваў ён сумленна. Сколькі я не 
стараўся запамятаць хаця некалькі ска- 
ротаў розных установаў і інстытуцыяў, 
празь якія мусіць. прайсьці кажны ама- 
тар эміграцыі, пакуль выніцаваны й пе- 
раніцаваны на ўсе бакі будзе прызнаны 
годным уступіць у сьвятыню даляра, -- 
ніяк ня мог. Такая іх была вялікая 
колькасьць, што я ўканцы зусім згубіў- 
ся. Аказваецца, што тут існуе спэцыяль- 
ная герархія: той, хто «на конзулю», 
стаіць вышэй за таго, хто «на Функу», 
а найвышэй той, хто «на транспарце». 


Прыходзіць яшчэ сёй-той. Паяўляецца 
напасьледак і бутэлька. І цягнецца ў 
несканчонасьць ланцужок, здавалася-8, 
маленькіх, але як-жа для гэтых людзей 
важных клапотаў. 


Пераходзім у другі барак. Там гаспа- 
дыня вельмі мілая, старэйшая жанчына 
частуе нас вялікай і разнароднай пор- 
цыяй сваіх хвароб, якія перашкаджаюць 
ей з мужам выехаць за акіян. 


У трэйцяга сябры таксама эміграцый- 
ныя клопаты, у чацьвертага наадварот 
-- вялікая колькасьць хвароб: быў рэў- 
матызм, цяпер благая цыркуляцыя кры- 
ві ды й жывот не ў парадку. 

Так, гэта запраўды важнае й паваж- 
нае. Бо другое -- драбніца для гэтых 
людзей, выкінутых за маргінэсе жыцьц". 
Пэрскія, карэйскія ці судзнскія аван- 
туры, акцья СОНР-у -- мала істотнае. 

Ужо позна. Яшчэ некалькі пытаньняў 
і разьвітваемся"з разгутаранымі гасла- 
дарамі. Выяжджаючы зь лягеру, пра- 
ціскаемся цераз таўпу людзей, што вяр- 
таюцца зь кіна. Далей па дарозе моцны 
рэфлектары машыны хватаюць ў свае 
кругі пары, што чула да сябе туляцца. 
Едзем паволі, а яны ў кругох рэфлех- 
тараў, як у сьвятле тэатральных кінхс- 
таў, разыгрываюць рамантычныя сцэнзі 
ў трагі-фарсе пад загалоўкам -- «Эрзац 
ЖЫЦЬЦЯ». 

На аўтастрадзе прысьпяшаем машыну. 
І цераз некалькі мінут -- зноў розна- 
калёрныя нэоны, рэклямы, багатыя вы- 


стаўкі, бліскучыя лімузыны, вясёлая 
таўпа.... 

Заўтра доўгая дарога: Мюнхэн- Роэзэн- 
гайм, Розэнгайм--Міонхзн- Ульм і на- 


адварот. 


ДОБРЫ ПАЧАТАК 

Сьцюдзёная, імглістая раніца. Але ту- 
ман спадае наніз -- надзея добрае па- 
годы. КБарыстаючы з малога руху, ста- 
раемся хутчэй вырвацца за горад. «Мэр- 
цэдэс», як добра аб'ежджаны конь, лёгка 
й роўна рве Ўперал. Туман апаў і рас- 
поўсься па траве, а сонца хлынула за- 
латой паводкай на раўніну. 

Каля Бад Айблінгу раўніна пера- 
ходзіць у ўзгоркі, далей сінеюць вой- 
стрыя шчыты тораў. Узгоркі, размаля- 
ваныя асеньнімі хварбамі лясы, блакіт- 
ныя азёры, серабрыстыя рэчкі твораць 
у залатым патоку сонца цудоўны края- 
від. Сьвежасьць асеньняй раніцы вы- 
клікае бадзёры настрой. 

Лягер у Розэнгайме робіць лепшае 
ўражаньне. Перадусім паложаны ў го- 
радзе, далей вялізарныя блёкі будын- 
каў, хаця прыпамінаюць казармы, але 
ня пужаюць безнадзейнасьцяй баракаў. 
Пакоікі--адзін на ўсю сям'ю, дык труд- 
на стварыць якісь камфорт, але усё-ж 
такі прытульней, зацішней і -- што най- 
важнейшае -- сусед ня нюхае, што ў 
суседа з гаршка пахне. Гаспадар нам 
паказвае пераз акно дамы на выкан- 
чэньні на другой старане пляцу. Там 
зімой маюць быць гатовыя памешканьні 
пад лягер. Для сямейных -- адзін або 


два пакойчыкі з кухняй. Цешымся ра- 
зам з гзспадаоом. 

У другім блёку стары беларускі аді- 
цэр-вэтэран нзкалькі поен расказвае нам 
свае перажызаньні. Прызнае, што су- 
часнасьць невясёлая, але поўны добрай 
надзеі на будучыню. Другі -- малады 
прыгожы дзяцюк, былы падкамандны 
доктара Р., хаця без аднэй нагі й на 
пратэзе, але рухаецца жвава, гойсае на 
самакаце, глядзіць сьмела, бадзёра, ве- 
села. Белыя зубы бліскаюць пры сьме- 
ху, блакітныя вочы поўныя сонца, Т нау 
настрой выпагаджваецца. 

Аж ня хочыцца выяжджаць, 
трэба. 

Праз тры гады ў Лёндане, поўзаючы 
па цесных, глыбокіх калідорах вуліц, 
марылася, каб вырвацца дзесь у поле, 
на раўніну, выбегчы вачыма ў далёкія 
гарызонты. А тут відаць так далёка, што 
вочы ня маюць моцы сягнуць круга- 
Зору. Аўтастрада простая, як-бы ліней- 
ка на паперы. Цісну газ да дошкі, ма- 
шына рве сокалам, сто, сто дваццаць 
кілямэтраў на лічніку, шаса сталёвай 
хваляй плыве пад колы. 

Мінаем Мюнхэн і вырываемся на аўта- 
страду, што вядзе на Штутгарт. Зноў 
раўніна, ляскі, вёскі, на палёх стады 
кароў і авечак, людзі ў народных ба- 
варскіх касьцюмах, усё ў” сонцы. На 
права вудзім знаны нам з жудасных 
апавяданьняў Дахаў. Ад гэтага назову 
павеіла сьмяротным холадам... 

Паддёрожны 
(Заканчэньне ў наступным нумары) 


але 


ШЧЫНА 


Пагоня за 


(Заканчэньне) 


рускую прэсу да ўзроўні, на якой яна 
тут яшчэ ніколі не знаходзілася. А ў 
ЗША адзіная беларуская газэта «Бела- 
рус» выходзіць зь пяцімесячнымі пера- 
рывамі (даслоўна: Но. 2/4 паявіўся за 
21 красавіка, а наступны Но. 3/5 за 24 
верасьня 1951 г.). Так патрэбны навуко- 
вы часапіс, якім меўся стацца месячны 
орган Беларускага Навуковага "Тава- 
рыства імя Скарыны «Веда», паявіўся 
апошні раз За люты сакавік. г.зн. роўна 
паўгода таму назад. 

Больш году таму ў «Бацькаўшчыне» 
быў надрукаваны артыкул «Памажэце 
патрабуючым!», у якім была выказаная 
просьба да нашых суродзічаў за акіянам 
памагаць у форме прысыланьня прадук- 
товых і адзежных пачкоў для тых бела- 
русаў, што незалежна ад іхнае волі былі 
пакінутыя на галоднае існаваньне ў ля- 
герах Нямеччыны. Ня гледзячы на тое, 
іцто гэтая помач была й ёсьць палюча 
патрэбнай, бо матарыяльнае палажэньне 
й разам з гэтым маральнае самапачуць- 
цё нашых людзей, пакінутых на ласху 
й няласку немцаў, даслоўна распачлівае, 
бадай ніхто на гэты заклік не захацеў 
адклікнуцца. А калі некаторыя й па- 
казалі свой вялікадушны гэст, дык пры 
гэтым далі да зразуменьня, што здабы- 
ліся яны на запраўды вялікі й непа- 
мерна цяжкі для іх учынак. Прыкладам 
аднаму старому хвораму беларускаму 
афіцэру-вэтэрану, які мусіць жыць і 
адзявацца за 35 нямецкіх марак у ме- 


аанцшнннННанніНа На НН ЯН ІНАНННІНА Нана ННННЕ ААА НАНАВА 





Ня ёсьць для нікога 
ўсе бяз выключэньнчмя слаі нямецкага на- 


сакрэтам, іцто 


сельніцтва ня схрываюць сваейе варо- 
жасьці да чужынцаў з Усходу й бязь 
ніякіх аб'ектыўных падставаў любяць 
ськідаць на іх віну за ўсе злыбеды ня- 
мецкага жыцьця. Пра гэта мы ўсьцяж 
чусм ня толькі ў прыватных размовах 
з паасобнымі немцамі, але й таксама 
часта чытаем у нямецкай прэсе розных 
палітычных кірункаў. 

Нядаўна адзін украінец з мэтаю атры- 
маць ясны абраз аб настроях сярод нем- 
цаў адносна чужынцаў, удаючы рэпав- 
тэра нямецкай газэты, правёў апытань- 
не цэлага раду немцаў рознай асьветы 
й спэцыяльнасьцяў пра іхны пагляд на 
справу чужынцаў. Вынікі сваіх апы- 
таньняў ён надрукаваў у газэце «Укра- 
інскі Самостійнік» за 28 кастрычніка сё- 
лета. З гледзішча на тое, што яны бУу- 
дуць ня менш цікавымі, хоць і не рэва- 
ляцыйнымі, таксама й для беларускага 
чытача, ніжэй перадрукоўваем най- 
больш вымоўныя адказы немцаў: 


Фрыц Б., 53 гады, чыноўнік гарадзкой 
рады: 

«Чужынцы абцяжваюць гаспадарку й 
павялічваюць статыстыку крыміналь- 
ных праступленьняў. Пазбайляюць Ня- 
меччыну даходаў 3 падаткаў і мыта, бо 
атрымліваюць з заграніпы вялікую 
колькасьць пачкоў з таварамі, што пад- 
лягаюць мытным айплатам, якіх яны ня 
плацяць.» 


Маргарэта С., 36 год, сакратарка: 

«Ужо найвышшы час, каб урад і па- 
ліцыя зрабілі парадак з чужынцамі, што 
пашыраюць немаральнасьць сярод ня- 
мецкіх дзяўчат і жанчын.» 


Іхьзэ Н., 28 год, кандуктарка- 

«Нявыхаваныя чужынцы сваімі па- 
водзінамі ня толькі забіраюць месца ў 
трамваях, але й нарушаюць публічны 
парадак.» 


Ганс Ф., 32 гады, купец: 

«Чужынцаў абавязкава трэба выгнаць 
зь Нямеччыпы. Зь іх якраз рэкрутава- 
ліся бапды, што апэравалі на чорным 
рынку й падкопвалі нямецкую гаспа- 
дарку.» 


Курт Б., 50 год, інспэктар паліць: 


«Прыблізна “59 чужынцаў -- гэта 
асацыяльць або крымінальныя эле- 
мэнты. Пасьля капітуляцыі ня толькі 


ўзрос лік праступкаў сярод чужынцаў, 
але навст даецца заўважыць вялікі 
ўплыў чужынцаў па ўзрост крыміналь- 
насьці сярод нямецкага насяленьня». 


Ірэнэ Ё., 30 год., лекарка: 


«Урадава сьцьверджана, што лягеры 
чужынцаў із за адсутнасьці гігіснічных 
умоваў жыцьця й недатрымліваньня на- 
вет найбольш прымітыўных санітарных 
распараджэньняў сталіся гнёздамі: ўся- 
кіх заразьлівых хваробаў і поіцасьцяў 
ды пепасрэдна сталі загражаць нямец- 
каму насяленьню.» 


Ёзэф 'Т., 29 гол, работнік: 

«Абавязкава трэба чужынцаў рэпа- 
трыяваць. Яны ня толькі аб'ядаюць на- 
шую бацькаўшчыну й забіраюць нам 
усе лепшыя месцы працы, але навет па- 
літычнымі правакацыямі нарушаюць до- 
брыя суседзкія дачыненьні між Нямеч- 


ў 


чынай і заходнімі й усходнімі альянта- 


мі й гэтым самым павялічваюць небясь- 
пеку вайны.» 


Стэфан Ф., 32 гады, студэнт: 


«Трэба толькі прывітаць такую па- 
станову нямецкага ўраду, шго ў канцы 
ўнемажлівіла чужынцам студыяваць у 
нямедкіх высокіх іцколах, дзе яны нам 
шляхам падаркаў і перакупства забіра- 
лі месцы, якія нам, як гаспадаром, у на- 
шым гаспадарстве справядліва нале- 
жыліся.» 


Ганс-Юргэн Т., 36 год, калішні актыўны 
афіцэр: 

«Зьяўляецца проста дзіўным і незра- 
зумелым зьявішчам, што нямецкі ўрад 
ня ўжыў ніякіх войстрых захадаў, каб 
спыніць у канц самаволю г.зв. «без- 
гаспадарстваўскіх чужынцаў», якія зь 
няведамых прычын ня хочаць вяртацца 
ў свае бацькаўшчыны (бо хіба ім тут у 
Нямеччыне лепш жывецце, як дома) ды 
прывярнуць лад і спакой для нямецкага 
народу, які ўжо столькі выцярпеў ал 
злачынных элемэнтаў, якія твораць у 


бальшыні жыхары чужынецкіх ляге- 
раў.» 
І толькі шасьцілетні Вольфганг Г., 


адказаў зусім іначай: 

«Онкель украінэр іст гут» (дзядзька 
украінец ёсьць добры), бо ён мне ўсё 
дае чакаляду й цукеркі й часта із мной 
гуляе.» 









; 


ЯК ТВ 





У Лео 68 «Бацькаўшчыны» быў Зьмеш- 
чаны артыкул У. Паддубіча «Справы, 
якіх нельга забывацца», У якім аўтар 
паставіў псрад грамадзянствам запраўды 
прыгожы праект: дзеля ажыўленьня на- 
шага культурнага й грамадзкага жыць- 
ця на эміграцыі ён запрапанаваў, каб 
грамадзянства супольнымі высілкамі за- 
бясьцечыла мінімальныя ўмовы мата- 
рыальнага існаваньня для некалькіх 
нашых кваліфікаваных у гэтых галінах 
людзей, якія, ня будучы тады абцяжа- 
пымі фізычнай прадай на ўтрыманьне, 
усе свае сілы маглі-б прысьвяціць вы- 
клоючла культурнай і грамадзкай дзей- 
насьці ў інтарэсах і для карысьці гэтз- 
га-ж грамадзянства. На думку У. Пад- 
дубіча, трэба было-б стварыць такім 
спосабам дваццаць працоўных грамадз- 
кіх стыпэндыяў, пры помачы якіх мы 
змаглі-б забясьпечыць патрэбнымі кад- 
рамі ўсе найважнейшыя дзялянкі нашае 
нацыянальнае дзейнасьці. 


Кажны сумленны чалавек, навет не 
канечне патрыёт, мог-бы такі праект 
толькі прывітаць, бо закінуць яму ней- 
кіх задніх мэтаў ніяк нельга. Тыя на- 
шыя суродзічы, якім былі-б запрапана- 
ваныя такія грамадзкія стыпэндыі за 
іхную выключную грамадзкую ці куль- 
турную працу, на гэтым толькі прайгра- 
лі-б, бо такія стыпэндыі былі-б бяс- 
спрэчна меншымі, чымсьці цяперашні 
іхны прыватны заработак. 


Але, як нам ведама, ўспомнены праект 
быў выключна асабістым праектам аў- 
тара артыкулу, і нікому навет ня пры- 
ходзіла на думку займацца ягонай рэалі- 
зацыяй. Ня гледзячы на гэта, рататарны 
лісток п.н. «Беларускі патрыёт», што час 
ад часу паяўляецца ў Нямеччыне й на- 
зывае сябе органам «трэйцяе сілы», у 








1ЫНЕ? 


З гэтых адказаў бачым, якую нена- 
вісьць адчуваюць немцы да ўсіх бяз вы- 
ключэньня чужынцаў, што апынуліся 
на тэрыторыі Нямеччыны галоўна зь 
віны іх-жа самых, і як злосна тэндэн- 
цыйна й несправядліва ацэньваюць яны 
паводзіны чужынцаў. Крымінальныя 
праступкі некаторы чужынцаў, якія 
працэнтова пе перавышаюць, як сьцьвер- 
джана, праступкаў сярод немцаў, рась- 
цягваюць, як правіла, на ўсіх чужын- 
цаў або закідаюць ім зусім выссаныя з 
пальца абвінавачаньні. 

Такія варожыя дачыненьні да чужын- 
цаў зьяўляюцца бясспрэчна выкліканы- 
мі перажыткамі нацыстаўскай тэорыі аб 
«обэрмэншах» і «унтэрмэншах». Магчы- 


ма тады зусім правільна паступаюць 
французы, якія зьяўляюцца гарачымі 
праціўнікамі даваць немцам у рукі 
зброю. 

У нямецкіх законах усе чужынцы 
зраўняныя Зь немцамі, але практыка 


гаворыць зусім адваротнае. Можна сябе 
да некаторай меры пацешыць тым, што 
ў Боне ўжо адкрылася канцылярыя ка- 
місара Задзіночаных Нацыяў, які пась- 
ля ліквідацыі ІРО мае пераняць праў- 
ную апеку над уцекачамі. Але ў сувязі 
зь цяперашнім фаварызаваньнем нем- 
цаў заходнімі альянтамі каб гэтая апека 
не асталася толькі на паперы? 
Незавідны лёс чакае тых чужынцаў, 
што змушаныя былі астацца ў Нямеч- 
чыне! К. 





гацца інтрыгі й плеткі 


сваім нумары за верасень-кастрычніх 
пералічыў прозьвішчы якраз дваццаці 
ведамых беларусаў (бо на думку Падду- 
біча 20 такіх стыпэндыяў мусіла-б быць 


створапа), якія быццам маюць заняць 
«тлустыя пасады» «дзеячоў» і «міні- 
страў» за цяжка запрацаваныя грама- 


дзянствам грошы. Ня гледзячы на тое, 
што «Беларускі патрыёт», пералічаючы 
гэтых дваццаць беларусаў, паклікаецца 
на атрыманыя ім «падрабязьнейшыя 
вссткі з Амэрыкі», мы аднак можам за- 
пэўніць, што калі такія «падрабязьней- 
шыя весткі» й узапраўды былі атрыма- 
ны, то хіба толькі ад такіх «аўтарытэ- 
таў», якім зьяўляецца й сам «Беларускі 
патрыёт». 

Мэта такой нязграбнай хлусьні зусім 
ясная. Пісакі зь «Беларускага патры- 
та», відаць, ужо знудзіліся, што палі- 
тычная грызьня, інтрыгі, даносы й плёт- 
кі, якімі яшчэ нядаўна займалася кучка 
людзей, называючых сябе таксама «па- 
трыётамі» й «дэмакратамі», а якія ўно- 
сілі расклад у нашае эміграцыйнае 
жыцьцё, цяпер на шчасьце заціхлі й 
творчая нацыянальная праца сяньня 
разьвіваецца бязь ніякіх перашкодаў 
знутры. З другога боку магчыма ходзіць 
гэтым пісакам зьнеахвоціць менш зары- 
снтаваных у нашым арганізацыйным 
жыцьці беларусаў даваць складкі на 
розныя грамадзкія справы, падшэпты- 
ваючы ім падобнымі плёткамі, што гэ- 
тыя складкі койдуць на «тлустыя па- 
сады» для розных «дзеячоў» і міні- 
страў». Незалежна ад таго, ці пісакам 
зь «Беларускага патрыёта» прысьвечва- 
ла гэтая другая мэта, ці першая, ці -- 
што найскарэй -- абедзьве разам, яны, 
займаючыся хвабрыкаваньнем непры- 
зваітых плётак, самых сябе толькі спэц- 
калі. Р 

сяц, якія дае яму нямецкі ўрад сацыяль- 
най апекі, удалося ад сваіх знаёмых 
сяброў па зброі атрымаць адзін звы- 
чайны прадуктовы пачок, на які скла- 
даліся ў Амэрыцы аж чатыры асобыц!). 

Пішам пра гэтую прыкрую справу кі 
ў мэтах дакору нашым суродзічам у 
ЗІЦА, але таму толькі, іцто ўсе гэтыя 
справы на столькі сур'ёзныя й балю- 
чыя, што маўчаць аб іх нельга й маў- 
чаць аб гэтым ня маем права. Можа 
нашыя словы горкае праўды прамовяць 
да душы лепшых нашых людзей, што 
яшчэ поўнасьцю не загразьлі ў вузкім 
матарыялізьме, і прымусяць іх задумац- 
ца аб тым, што ёсьць яшчэ мэты вы- 
шэйшыя й прыгажэйшыя, чымсьці га- 
рачкавая пагоня за далярамі, аўтамі ды 
дамамі. 


Ст. Крушыніч 








ПРЭСАВАЯ КАНФЭРЭНЦЫЯ АБН 


Цэнтральны Камітэт Антыбальшавіц- 
кага Блёку Народаў (АБН) зарганізаваў 
б лістапада сёлета ў Мюнхэне прэсавую 
канфэрэнцыю ў сувязі з 34-ай гадавінай 
кастрычніцкай рэвалюцыі ў Расеі. На 
канфэрэнцыі прадстаўнікі паасобных на- 
цыянальнасьцяў, задзіночаных ў АБН, 
інфармавалі аб крывавым бальшавіцкім 
тэроры ў іхных бацькаўшчынах, які 
шалее там ужо 34 гады, і заклікалі 
вольны дзмакратычны сьвет да бескам- 
прамісовага змаганьня з бальшавізмам. 
У канфэрэнцыі прынялі ўдзел мнэгія 
прадстаўнікі амзрыканскіх і нямецкіх 
прэсавых агенцтваў, як і паасобных га- 
зэтаў. 


Зацікаўленьне канфэрэнцыяй было 
вялізарнае, а дыскусыя над рэфэратамі 
паасобных нацыянальных прадстаўнікоў 
зацягнулася да позьнага вечара. Многія 
газэты зьмясьцілі свае прыхільныя вод- 
Зывы аб канфэрэнцыі. . 











СПРАВА УЦЕКАЧОУ НА ПАРАДКУ 
ДЗЕННЫМ ЗН 


Галоўная Рада ІРО ў Жэнэве паста- 
навіла перадаць на парадак дня настуч- 
най генэральнай асамблеі Задзіночаных 
Нацыяў, якая ў пачатку гэтага месяца 
пачынаецца ў Парыжы, міжнародную 
праблему ўцекачоў з Усходняе Эўропы. 
Было Галойнай Радай ІРО пададзена да" 
ведама, што яіцчэ знаходзіцца ў Нямеч- 
чыне, Аўстрыі й Італіі 140.000 уцекачоў, 
якія не змаглі выэміграваць. Каля 1.000 
уцекачаў месячна прыбывае на Захад з 
краінаў, акупаваных Саветамі. 


Прадстауніцтвы 
бацькаўшчыны 


ПАЗА НЯМЕЧЧЫНАЙ: 


1. У Бэльгіі: 
МІ. Кагаз І.еопід, 
Гоцуаій, Веігіаче. 
д. У Ангельшчыне: 
Тіе “УВііегибепіап Е4ііюгіа! РоппафаЧоп 
52, Репа Воаа, І.опдоа, Х.7. ЕвеіІаад. 
з. У Францыі: 
М. Зутапіесе УІадітіг, 15, тае «и І. 
Вопсош, МецШПу 5/8еіпе, Егапсе. 
4. У З ША: 
М. В. Рапііоуісі, 
222 5пу4ат 5і. Меў Вгаазуі, М. ].,О.5.А. 
5. У Канадзе: 
Мі. ]озверв Соту, 270 СІіпіюп 56. 
Тотопію, Опі., Сапада. 
6. У Аргентыне: 
Азосіасіоп Віеіогиза еп Іа Агрепііпа 
саПе Согопе! Эауо5 2981, 4 (е Тцпіо 
ргоу. Вцепоз Аігез. АгрепЧпа. 
7. У Аустраліі: 
Мт. ТаФіеуіе Ропаі, 60 ЕізБег бйееі, 
Еазі Вгізрапе, 0-ІІ, Ацзітаііа. 
8. У Вэнэцуэлі: 
Радгіфжі УІадітіг, Сгисезйа а бап Мі- 
дчеіІ 74, Сагаса5, УепегцеІа. 
9. У Новай Зэляндыі: 
Мт. КагапіецзКў Магіаа, Вага Ігопэс, 
Мозвіеі, Меж 7есІара. 
Непастрэдна з гэтых прадстаўніцтваў 
просім суродзічаў выпісваць «Бацькаўу- 
шчыну» і там-жа разьлічвацца за газэту. 


19, Ріасе Нобсует, 


ЦАНА «БАЦЬКАУШЧЫНЫ 
ПАЗА НЯМЕЧЧЫНАЙ 


1. ЗІЦА А... 15 цэнтаў 
2. Канада ц... : 15 цэнтау 
3. Вялікабрытанія .....1 шылінгі 
4, Францыя 5 40 франкау 
5. Аустралія . . . . .. І шылінг 
б. Аргентына . 2 пЭЗо.. 

7. Бэльгія . . . 5. . . 5 франкаў 


Ува усіх іншых краінах раунавартасьць 
15 цэнтаў ЗІЦА за І эгзэмпляр. 


З прычыны дэвізовых абмежаваньнау 
у Нямеччыне грошы за «Бацькаушчы- 
ну» З ўсіх краінау паза Нямеччынай 
просім перасылаць на наступны адрас: 


МІ. ]ап ТаргійпіК, 
19, Ріасе Носуег, І.оцуаіп, Веігіцце. 


Артыкулы, падпісаныя прозьвішчамі або 
ініцыяламі аўтараў, могуць выражаць 


якімі Ралакпета па згалісаеапга 
мкі якімі! Гэлакцпыя на згалічаеппа. 


е 


